

Callimaco

Inni

a cura di Emilio Piccolo

Classici Latini e Greci
Senecio

Classici Latini e Greci

Senecio

emiliopiccolo@mlink.it

Napoli, 2009

La manipolazione e/o la riproduzione (totale o parziale) e/o la diffusione telematica di quest'opera sono consentite a singoli o comunque a soggetti non costituiti come imprese di carattere editoriale, cinematografico o radio-televisivo.

Callimaco

Inni

a cura di Emilio Piccolo

Classici Latini e Greci
Senecio

εἰς Δία

Ζηνὸς ἔοι τί κεν ἄλλο παρὰ σπονδῆϊσιν ἀείδειν
λῶιον ἢ θεὸν αὐτόν, αἰὲ μέγαν, αἰὲν ἄνακτα,
Πηλαγόνων ἐλατῆρα, δικασπὸλον οὐρανίδησι;
πῶς καί μιν, Δικταῖον ἀείσομεν ἢ Ἐλκεῖον;
ἐν δοιῆι μάλα θυμὸς, ἐπεὶ γένος ἀμφήριστον.
Ζεῦ δὲ μὲν Ἰδαίοισιν ἐν οὐρεσὶ φασὶ γενέσθαι,
Ζεῦ δὲ δ' ἐν Ἀρκαδίῃ: πότεροι, πάτερ, ἐψεύσαντο;
"Κρήτες αἰὲ ψεῦστα": καὶ γὰρ τάφον, ὦ ἄνα, σεῖο
Κρήτες ἔτεκτῆναντο: σὺ δ' οὐ θάνες, ἔσοι γὰρ αἰεὶ.
ἐν δὲ σε Παρρασίῃ Ρεῖη τέκεν, ἦχι μάλιστα
ἔσκεν ὄρος θάμνοισι περισκεπές ἔνθεν ὁ χῶρος
ἱερός, οὐδέ τί μιν κεχρημένον Εἰλειθυίης
ἔρπετον οὐδὲ γυνὴ ἐπιμίσγεται, ἀλλὰ ἔ Ρεῖης
ὠγύγιον καλέουσι λεχώιον Ἀπιδανῆες;
ἐνθα ς' ἐπεὶ μήτηρ μεγάλων ἀπεθήκατο κόλπων,
αὐτίκα δίζητο ῥόον ὕδατος ὦι κε τόκοιο
λύματα χυτλώσαιτο τεὸν δ' ἐνὶ χρῶτα λοέσσαι.
Λάδων ἄλλ' οὐπω μέγας ἔρρεεν οὐδ' Ἐρύμανθος,
λευκότατος ποταμῶν, ἔτι δ' ἄβροχος ἦεν ἅπασα
Ἀρκαδίη: μέλλεν δὲ μάλ' εὐύδρος καλέεσθαι
αὐτίς: ἐπεὶ τημόσδε, Ρεῖη ὅτ' ἐλύσατο μίτρην,
ἦ πολλὰς ἐφύπερθε σαρωνίδας ὑγρὸς Ἰάων
ἦειρεν, πολλὰς δὲ Μέλας ὠκχησεν ἀμάξας,
πολλὰ δὲ Καρίωνος ἄνω διεροῦ περ ἑόντος
ἰλουὺς ἐβάλλοντο κινώπετα, νίσσετο δ' ἀνὴρ
πεζὸς ὑπὲρ Κρᾶθίν τε πολύστιόν τε Μετώπην
διψαλέος: τὸ δὲ πολλὸν ὕδωρ ὑπὸ ποσσὶν ἔκειτο.
καὶ ῥ' ὑπ' ἀμηχανίης σχομένη φάτο πότνια Ρεῖη
Ἰαῖα φίλη τέκε καὶ σύ: τει δ' ὠδῖνες ἐλαφραί.'

εἶπε καὶ ἀντανύσασα θεὴ μέγαν ὑπόθι πῆχυν
πληῖξεν ὄρος σκῆπτρωι: τὸ δὲ οἱ δίχα πουλὺ διέστη,
ἐκ δ' ἔχεεν μέγα χεῦμα: τόθι χροὰ φαιδρύνασα
ᾧνα τεὸν σπεῖρωσε, Νέδῃ δέ σε δῶκε κομίζειν
κευθμὸν ἔσω Κρηταῖον, ἵνα κρύφα παιδεύοιο,
πρεσβυτάτῃ Νυμφέων, αἶ μιν τότε μαιώσαντο
πρωτίστη γενεῇ μετὰ γε Στύγα τε Φιλύρην τε.
οὐδ' ἀλίην ἀπέτεισε θεὴ χάριν, ἀλλὰ τὸ χεῦμα
κεῖνο Νέδῃν ὀνόμηνε: τὸ μὲν ποθι πουλὺ κατ' αὐτό
Καυκῶνων πτολίεθρον, δ' Λέπρειον πεφάτισται,
συμφέρεται Νηρῆι, παλαιότατον δέ μιν ὕδωρ
υἱῶνοι πίνουσι Λυκαονίης ἄρκτοιο.
εὔτε Θενὰς ἀπέλειπεν ἐπὶ Κνωσοῖο φέρουσα
Ζεῦ πάτερ ἢ Νύμφη σε Θενὰι δ' ἔσαν ἐγγύθι Κνωσοῦ,
τουτάκι τοι πέσε δαῖμον ἄπ' ὀμφαλός: ἔνθεν ἐκεῖνο
Ὀμφάλιον μετέπειτα πέδον καλέουσι Κύδωνες,
Ζεῦ σὲ δὲ Κυρβάντων ἐτάραι προσεπηχύναντο
Δικταῖαι Μελῖαι, δὲ δ' ἐκοίμισεν Ἀδρήστεια
λίγκωι ἐνὶ χρυσέωι, σὺ δ' ἐθήσασο πίονα μαζόν
αἰγὸς Ἀμαλθείης, ἐπὶ δὲ γλυκὺ κηρίον ἔβρωσ.
γέντο γὰρ ἔξαπιναῖα Πανακρίδος ἔργα μελίσσης
Ἰδαίοις ἐν ὄρεσσι, τά τε κλείουσι Πάνακρα.
οὔλα δὲ Κούρητές σε περὶ πρύλιν ὠρχήσαντο
τεύχεα πεπλήγοντες, ἵνα Κρόνος οὔασιν ἠχὴν
ἀσπίδος εἰσαῖοι καὶ μὴ σεο κουρίζοντος,
καλὰ μὲν ἠέξευ, καλὰ δ' ἔτραφες οὐράνιε Ζεῦ,
ὄξυ δ' ἀνήβησας, ταχινοὶ δὲ τοι ἦλθον ἴουλοι.
ἀλλ' ἔτι παιδὸς ἐὼν ἐφράσασα πάντα τέλεια:
τῶι τοι καὶ γνωτοὶ προτερηγενέες περ ἔοντες
οὐρανὸν οὐκ ἐμέγηραν ἔχειν ἐπιδαῖσιον οἶκον.
δῆναιοι δ' οὐ πάμπαν ἀληθέες ἦσαν αἰοδοί:
φάντο πάλον Κρονίδησι διάτριχα δῶματα νεῖμαι:
τίς δὲ κ' ἐπ' οὐλύμπωι τε καὶ αἰδι κλῆρον ἐρύσσαι,
δς μάλα μὴ νενίηλος; ἐπ' ἰσαίῃ γὰρ ἔοικε
πήλασθαι: τὰ δὲ τόσσον ὅσον διὰ πλείστον ἔχουσι.
ψευδοίμην αἰόντος ἄ κεν πεπίθοιεν ἀκουήν.
οὐ σε θεῶν ἐσοῆνα πάλοι θέσαν, ἔργα δὲ χειρῶν,
σὴ τε βίη τό τε κάρτος, ὃ καὶ πέλας εἶσαο δίφρου.
θήκαο δ' οἰωνῶν μέγ' ὑπείροχον ἀγγελιώτην

σῶν τεράων: ἅ τ' ἔμοῖσι φίλοις ἐνδέξια φαίνοισ,
εἶλεο δ' αἰζηῶν ὅ τι φέρτατον: οὐ σύ γε νηῶν
ἐμπεράμους, οὐκ ἄνδρα σακέσπαλον, οὐ μὲν ἀοιδόν:
ἀλλὰ τὰ μὲν μακάρεσσιν ὀλίζουσιν αὖθι παρῆκας
ἄλλα μέλιν ἐτέροισι, σὺ δ' ἐξέλεο πτολιάρχους
αὐτούς, ὧν ὑπὸ χεῖρα γεωμόρος, ὧν ἴδρις αἰχμῆς,
ὧν ἐρέτης, ὧν πάντα: τί δ' οὐ κρατέοντος ὑπ' ἰσχύν;
αὐτίκα χαλκῆρας μὲν ὑδείομεν Ἥφραῖστοιο,
τευχηστὰς δ' Ἄρηος, ἐπακτῆρας δὲ Χιτώνης
Ἄρτέμιδος, Φοῖβου δὲ λύρης εὖ εἰδότας οἴμους:
"ἕκ δὲ Διὸς βασιλῆες": ἐπὶ χθονὸς οὐδὲν ἀνάκτων
θειότερον: τῶι καί σφε τεῖν ἐκρίναο λάξιν.
δῶκας δὲ πτολίεθρα φυλασσέμεν, ἴζο δ' αὐτὸς
ἄκρηις' ἐν πολίεσσιν, ἐπόπιος οἳ τε δίκησι
λαὸν ὑπὸ σκολιῆις' οἳ τ' ἔμπαλιν ἰθύνουσιν:
ἐν δὲ ῥυηφενίην ἔβαλές σφισιν, ἐν δ' ἄλις ὄλβον:
πᾶσι μὲν, οὐ μάλα δ' ἴσον. ἔοικε δὲ τεκμήρασθαι
ἡμετέρωι μεδέοντι: περιπρὸ γὰρ εὐρὺ βέβηκεν.
ἔσπεριος κείνός γε τελεῖ τά κεν ἦρι νοήση:
ἔσπεριος τὰ μέγιστα, τὰ μείονα δ', εὖτε νοήση.
οἳ δὲ τὰ μὲν πλειῶνι, τὰ δ' οὐχ ἐνί, τῶν δ' ἀπὸ πάμπαν
αὐτὸς ἄνην ἐκόλουσας, ἐνέκλασσας δὲ μενοινήν.
χαῖρε μέγα Κρονίδη πανυπέρτατε, δῶτορ ἑάων,
δῶτορ ἀπημονίης. τεὰ δ' ἔργματα τίς κεν ἀείδοι;
οὐ γένετ', οὐκ ἔσται: τίς καὶ Διὸς ἔργματ' ἀείσει;
χαῖρε πάτερ, χαῖρ' αὖθι: δίδου δ' ἀρετήν τ' ἀφενός τε.
οὔτ' ἀρετῆς ἄτερ ὄλβος ἐπίσταται ἄνδρας ἀξέειν
οὔτ' ἀρετῆ ἀφένιοι: δίδου δ' ἀρετήν τε καὶ ὄλβον.

εἰς Απόλλωνα

Οἶον ὁ τῶπόλλωνος ἐσεΐσατο δάφνινος ὄρηξ,
οἶα δ' ὄλον τὸ μέλαθρον: ἐκάς ἐκάς ὅστις ἀλιτρός,
καὶ δὴ που τὰ θύρετρα καλῶι ποδὶ Φοῖβος ἀράσσει:
οὐχ ὀράαις; ἐπένευσεν ὁ Δήλιος ἠδὺ τι φοῖνιξ
ἐξαπίνης, ὁ δὲ κύκνος ἐν ἠέρι καλὸν αἰεῖδι.
αὐτοὶ νῦν κατοχῆς ἀνακλίεσθε πυλάων,
αὐταὶ δὲ κληῖδες: ὁ γὰρ θεὸς οὐκ ἔτι μακρὴν.
οἱ δὲ νέοι μολπήν τε καὶ ἐς χορὸν ἐντύνεσθε.
ὠπόλλων οὐ παντὶ φαίνεται, ἀλλ' ὁ τις ἐσθλός:
ὅς μιν ἴδῃ, μέγας οὔτος, ὅς οὐκ ἴδε, λιτὸς ἐκεῖνος.
ὀψόμεθ', ὦ Ἐκάργε, καὶ ἐσσόμεθ' οὔποτε λιτοί.
μήτε σιωπηλὴν κίθαριν μήτ' ἄψοφον ἵχνος
τοῦ Φοίβου τοὺς παῖδας ἔχειν ἐπιδημήσαντος,
εἰ τελείν μελλουσι γάμον πολιὴν τε κερεῖσθαι,
ἐστήξιν δὲ τὸ τεῖχος ἐπ' ἀρχαίοισι θεμέθλοισι.
ἠγασάμην τοὺς παῖδας, ἐπεὶ χέλυς οὐκέτ' ἀεργός.
εὐφημεῖτ' αἰόντες ἐπ' Ἀπόλλωνος αἰοῖδῃ.
εὐφημεῖ καὶ πόντος, ὅτε κλείουσιν αἰοῖδοί
ἢ κίθαριν ἢ τόξα, Λυκωρέος ἔντεα Φοίβου.
οὐδὲ Θέτις Ἀχιλῆα κινύρεται αἴλινα μήτηρ,
ὀππόθ' ἰὴ παιῖον ἰὴ παιῖον ἀκούσῃ.
καὶ μὲν ὁ δακρυόεις ἀναβάλλεται ἄλγεα πέτρος,
ὅστις ἐνὶ Φρυγίῃ διερὸς λίθος ἐστήρικται,
μάρμαρον ἀντὶ γυναικὸς οἰζυρόν τι χανούσης.
ἰὴ ἰὴ φθέγγεσθε: κακὸν μακάρεσσιν ἐρίζειν.
ὅς μάχεται μακάρεσσιν, ἐμῶι βασιλῆι μάχοιτο:
ὅστις ἐμῶι βασιλῆι, καὶ Ἀπόλλωνι μάχοιτο.
τὸν χορὸν ὠπόλλων, ὃ τι οἱ κατὰ θυμὸν αἰεῖδει,

τιμήσει: δύναται γάρ, ἐπεὶ Διὶ δεξιὸς ἦσται.
οὐδ' ὁ χορὸς τὸν Φοῖβον ἐφ' ἓν μόνον ἡμάρ ἀείσει,
ἔστι γὰρ εὖυμνος: τίς ἂν οὐ ῥέα Φοῖβον ἀείδοι;
χρῦσα τῶπόλλωνι τό τ' ἐνδυτὸν ἢ τ' ἐπιπορπίς
ἢ τε λύρη τό τ' ἄεμμα τὸ Λύκτιον ἢ τε φαρέτρη,
χρῦσα καὶ τὰ πέδιλα: πολύχρυσος γὰρ Ἀπόλλων.
καὶ δὲ πολυκτέανος: Πυθῶνί κε τεκμήραιο.
καὶ μὲν αἶε καλὸς καὶ αἶε νέος: οὐποτε Φοῖβου
θηλείης, οὐδ' ὄσσον ἐπὶ χνόος ἦλθε παραιαῖς.
αἶ δὲ κόμαι θυόεντα πέδωι λείβουσιν ἔλαια.
οὐ λίπος Ἀπόλλωνος ἀποστάζουσιν ἔθειραι,
ἀλλ' αὐτὴν πανάκειαν: ἐν ἄστει δ' ὦϊ κεν ἐκείναι
πρῶκες ἔραζε πέσωσιν ἀκήρια πάντ' ἐγένοντο.
τέχνῃ δ' ἀμφιλαφῆς οὐ τις τόσον ὄσσον Ἀπόλλων:
κείνος οἰστευτὴν ἔλαχ' ἀνέρα, κείνος αἰοιδόν
□Φοῖβωι γὰρ καὶ τόξον ἐπιτρέπεται καὶ αἰοιδῆ□,
κείνου δὲ θριαὶ καὶ μάντιες: ἐκ δὲ νυ Φοῖβου
ἰητροὶ δεδάσιν ἀνάβλησιν θανάτιο.
Φοῖβον καὶ Νόμιον κικλήσκομεν ἐξέτι κείνου,
ἐξότ' ἐπ' Ἀμφρυσσῶι ζευγίτιδας ἔτρεφεν ἵππους
ἠιθέου ὑπ' ἔρωτι κεκαυμένος Ἀδμήτιο.
ῥεῖά κε βουβόσιον τελέθει πλέον, οὐδέ κεν αἶγες
δεύοιντο βρεφῶν ἐπιμηλάδες ἦσιν Ἀπόλλων
βοσκομένης' ὀφθαλμὸν ἐπήγαγεν: οὐδ' ἀγάλακτες
οἶιες οὐδ' ἄκυθοι, πᾶσαι δὲ κεν εἶεν ὑπαρνοί,
ἢ δὲ κε μουντοκόκος διδυμητόκος αἶψα γένοιτο.
Φοῖβωι δ' ἐσπόμενοι πόλιας διεμετρήσαντο
ἄνθρωποι: Φοῖβος γὰρ αἶε πολίεσσι φιληδεῖ
κτιζομένης', αὐτὸς δὲ θεμείλια Φοῖβος ὑφαίνει.
τετραέτης τὰ πρῶτα θεμείλια Φοῖβος ἐπήξε
καλῆι ἐν Ὀρτυγίῃ περιηγέος ἐγγύθι λίμνης.
Ἄρτεμις ἀγρώσσουσα καρῆατα συνεχῆς αἰγῶν
Κυνθιάδων φορέεσκεν, ὃ δ' ἐπλεκε βωμὸν Ἀπόλλων.
δείματο μὲν κεράεσσι ἐδέθλια, πῆξε δὲ βωμὸν
ἐκ κεράων, κεραοὺς δὲ πέριξ ὑπεβάλλετο τοίχους.
ὦδ' ἔμαθεν τὰ πρῶτα θεμείλια Φοῖβος ἐγείρειν.
Φοῖβος καὶ βαθύγειον ἐμὴν πόλιν ἔφρασε Βάττωι
καὶ Λιβύῃν ἐσιόντι κόραξ ἠγήσατο λαῶι
δεξιὸς οἰκιστῆρι καὶ ὤμοσε τείχεα δώσειν

ἡμετέροις βασιλεῦσιν: αἰεὶ δ' εὖορκος Ἀπόλλων.
 ὦπολλον, πολλοὶ σε Βοηδρόμιον καλέουσι,
 πολλοὶ δὲ Κλάριον, πάντη δέ τοι οὔνομα πουλύ:
 αὐτὰρ ἐγὼ Καρνεῖον: ἐμοὶ πατρώιον οὕτω.
 Σπάρτη τοι Καρνεῖε τὸ δὴ πρῶτιστον ἔδεθλον,
 δεῦτερον αὖ Θήρη, τρίτατόν γε μὲν ἄστου Κυρήνης.
 ἐκ μὲν σε Σπάρτης ἔκτον γένος Οἰδιπόδαο
 ἤγαγε Θηραῖν ἐς ἀπόκτισιν: ἐκ δέ σε Θήρης
 οὔλος Ἀριστοτέλης Ἀσβυστίδι πάρθετο γαίηι,
 δεῖμε δέ τοι μάλα καλὸν ἀνάκτορον, ἐν δὲ πόλει
 θῆκε τελεσφορίην ἐπετήσιον, ἧ ἔνι πολλοὶ
 ὑστάτιον πίπτουσιν ἐπ' ἰσχίον, ὧ ἄνα, ταῦροι.
 ἰῆ ἰῆ Καρνεῖε πολὺλλιτε, σεῖο δὲ βωμοὶ
 ἄνθηα μὲν φορέουσιν ἐν εἴαρι τόσσα περ ὕραι
 ποικίλ' ἀγινεῦσι ζεφύρου πνείνοντος ἔέρσην,
 χεῖματι δὲ κρόκον ἠδύν: αἰεὶ δέ τοι ἀέναον πῦρ,
 οὐδέ ποτε χθιζὸν περιβόσκειται ἄνθρακα τέφρη.
 ἧ ῥ' ἐχάρη μέγα Φοῖβος, ὅτε ζωστήρες Ἐνουῦς
 ἄνδρες ὠρχήσαντο μετὰ ξανθήισι Λιβύσσαις,
 τέθμια εὐτέ σφιν Καρνειάδες ἤλυθον ὦραι.
 οἱ δ' οὐπω πηγῆισι Κύρης ἐδύναντο πελάσσαι
 Δωριέες, πυκινῆν δὲ νάπαις Ἄζλιν ἔναιον.
 τοὺς μὲν ἄναξ ἴδεν αὐτός, ἐῆ δ' ἐπεδείξατο νύμφηι
 στὰς ἐπὶ Μυρτούσσης κερατώδεος, ἧχι λέοντα
 ὕψηις κατέπεφνε βοῶν σίνιν Εὐρυπύλοιο.
 οὐ κείνου χορὸν εἶδε θεώτερον ἄλλον Ἀπόλλων,
 οὐδὲ πόλει τός' ἔνειμεν ὀφέλιμα, τόσσα Κυρήνηι,
 μνωόμενος προτέρης ἀρπακτύος. οὐδὲ μὲν αὐτοὶ
 Βαπτιάδαι Φοῖβοιο πλέον θεὸν ἄλλον ἔτεισαν.
 ἰῆ ἰῆ παιῖον ἀκούομεν, οὐνεκα τοῦτο
 Δελφός τοι πρῶτιστον ἐφύμνιον εὔρετο λαός,
 ἧμος ἐκηβολίην χρυσέων ἐπεδείκνυσο τόξων.
 Πυθῶ τοι κατιόντι συνήντητο δαιμόνιος θῆρ,
 αἰνός ὄφις. τὸν μὲν σὺ κατήναρες ἄλλον ἐπ' ἄλλωι
 βάλλων ὠκύν οἰστόν, ἐπηύτησε δὲ λαός,
 ἰῆ ἰῆ παιῖον, ἴει βέλος, εὐθύ σε μήτηρ
 γείνατ' ἄοσσητῆρα: τὸ δ' ἐξέτι κείθεν ἀείδει.
 ὁ Φθόνος Ἀπόλλωνος ἐπ' οὔατα λάθριος εἶπεν
 'οὐκ ἄγαμαι τὸν ἀοιδὸν ὃς οὐδ' ὄσα πόντος ἀείδει'.

τὸν Φθόνον ὠπόλλων ποδί τ' ἤλασεν ὧδέ τ' ἔειπεν:
Ἄσσυρίου ποταμοῖο μέγας ῥόος, ἀλλὰ τὰ πολλὰ
λύματα γῆς καὶ πολλὸν ἐφ' ὕδατι συρφετὸν ἔλκει.
Δηοῖ δ' οὐκ ἀπὸ παντὸς ὕδωρ φορέουσι μέλισσαι,
ἀλλ' ἦτις καθαρὴ τε καὶ ἀχράντος ἀνέρπει
πίδακος ἐξ ἱερῆς ὀλίγη λιβὰς ἄκρον ἄωτον'.
χαῖρς ἀναξ: ὁ δὲ Μῶμος, ἴν' ὁ Φθόνος, ἔνθα νέοιτο.

εἰς Ἄρτεμιν

Ἄρτεμιν οὐ γὰρ ἐλαφρὸν ἀειδόντεσσι λαθέσθαι
ὕμνέομεν, τῆι τόξα λαγωβολίαί τε μέλονται
καὶ χορὸς ἀμφιλαφῆς καὶ ἐν οὖρεσιν ἐψιάσθαι,
ἄρχμενοι, ὡς ὅτε πατρὸς ἐφεζομένη γονάτεσσι
παῖς ἔτι κουρίζουσα τάδε προσέειπε γονῆα
ἴδος μοι παρθενίην αἰώνιον ἄππα φυλάσσειν,
καὶ πολυωνυμίην, ἵνα μή μοι Φοῖβος ἐρίζῃ.
δοῦ δ' ἰοῦς καὶ τόξα — ἔα πάτερ, οὐ σε φαρέτρην
οὐδ' αἰτέω μέγα τόξον: ἐμοὶ Κύκλωπες οἴστους
αὐτίκα τεχνήσονται, ἐμοὶ δ' εὐκαμπὲς ἄεμμα:
ἀλλὰ φασεφορίην τε καὶ ἐς γόνου μέχρι χιτῶνα
ζώννυσθαι λεγνωτόν, ἴν' ἄγρια θηρία καίνω.
δοῦ δέ μοι ἐξήκοντα χορίτιδας Ὠκεανίνας,
πάσας εἰνέτεας, πάσας ἔτι παῖδας ἀμίτρους.
δοῦ δέ μοι ἀμφιπόλους Ἀμνισίδας εἴκοσι νύμφας,
αἱ τέ μοι ἔνδρομίδας τε καί, ὀππότε μηκέτι λύγκα
μήτ' ἐλάφους βάλλοιμι, θεοὺς κύνας εἴ κομέοιεν,
δοῦ δέ μοι οὖρεα πάντα: πόλιν δέ μοι ἦντινα νεῖμον
ἦντινα λῆις: σπαρνὸν γὰρ ὅτ' Ἄρτεμις ἄστου κάτεισιν:
οὖρεσιν οἰκήσω, πόλεσιν δ' ἐπιμείζομαι ἀνδρῶν
μοῦνον ὅτ' ὀξεῖησιν ὑπ' ὠδίνεσσι γυναῖκες
τειρόμεναι καλέουσι βοηθόν, ἥσιν με Μοῖραι
γεινομένην τὸ πρῶτον ἐπεκλήρωσαν ἀρήγειν,
ὅττι με καὶ τίκτουσα καὶ οὐκ ἤλγησε φέρουσα
μήτηρ, ἀλλ' ἀμογητὶ φίλων ἀπεθήκατο γυίων'.
ὥς ἡ παῖς εἰποῦσα γενειάδος ἤθελε πατρὸς
ἄψασθαι, πολλὰς δὲ μάτην ἐτανύσσατο χεῖρας,
μέχρις ἵνα ψαύσειε. πατήρ δ' ἐπένευσε γελάσσας,

φῆ δὲ καταρρέζων ὅτε μοι τοιαῦτα θέαιναι
τίκτοιεν, τυτθόν κεν ἐγὼ ζηλήμονος Ἴηρης
χωομένης ἀλέγοιμι. φέρου τέκος ὅσ' ἔθελήμος
αἰτίζεις, καὶ δ' ἄλλα πατήρ ἔτι μείζονα δώσει.
τρὶς δέκα τοι πτολίεθρα καὶ οὐχ ἓνα πύργον ὀπάσσω,
τρὶς δέκα τοι πτολίεθρα, τὰ μὴ θεὸν ἄλλον ἀέξειν
εἴσεται ἀλλὰ μόνην σὲ καὶ Ἀρτέμιδος καλέεσθαι:
πολλὰς δὲ ξυνῆι πόλιας διαμετρήσασθαι
μεσσόγεωσ νήσους τε: καὶ ἐν πάσησιν ἔσονται
Ἀρτέμιδος βωμοὶ τε καὶ ἄλσεα. καὶ μὲν ἀγυαῖς
ἔσσηι καὶ λιμένεσσιν ἐπίσκοπος'. ὥς ὃ μὲν εἰπὼν
μῦθον ἐπεκρήγη καρῆατι. βαῖνε δὲ κούρη
λευκὸν ἐπὶ Κρηταῖον ὄρος κεκομημένον ὕληι:
ἐνθεν ἐπ' Ὠκεανόν: πολέας δ' ἐπελέξατο νύμφας,
[πάσας εἰνέτεας, πάσας ἔτι παῖδας ἀμίτρους.]
χαῖρε δὲ Καίρατος ποταμὸς μέγα, χαῖρε δὲ Τηθύς,
οὔνεκα θυγατέρας Λητωίδι πέμπον ἀμορβούς.
αὔθι δὲ Κύκλωπας μετεκίαθε: τοὺς μὲν ἔτετμε
νήσωι ἐνὶ Λιπάρηι Λιπάρη νέον, ἀλλὰ τότε ἔσκεν
οὔνομά οἱ Μελιγουνίς ἐπ' ἄκμοσιν Ἡφαίστοιο
ἔσταότας περὶ μύδρον: ἐπείγετο γὰρ μέγα ἔργον:
ἰππεῖην τετύκοντο Ποσειδάωνι ποτίστην.
αἱ νύμφαι δ' ἔδδεισαν, ὅπως ἴδον αἰνὰ πέλωρα
πρηόσιν ἄσσειοισιν εὐκότα, πᾶσι δ' ὑπ' ὀφρῶν
φάεα μουνόγληνα σάκει ἴσα τετραβοεῖωι
δεινὸν ὑπογλαύσσοντα, καὶ ὀππότε δοῦπον ἄκουσαν
ἄκμονος ἠχήσαντος ἐπὶ μέγα πουλύ τ' ἄημα
φυσάων αὐτῶν τε βαρῶν στόνον: αὔε γὰρ Αἴτην,
αὔε δὲ Τρινακίη, Σικανῶν ἔδος, αὔε δὲ γείτων
Ἴταλίη, μεγάλην δὲ βοήν ἐπὶ Κύρνος αὐτεῖ,
εὔθ' οἱ γε ῥραιστήρας ἀειράμενοι ὑπὲρ ὤμων
ἢ χαλκὸν ζεῖοντα καμινόθεν ἢ σίδηρον
ἀμβολαδίς τετυπόντες ἐπὶ μέγα μοχθήσειαν.
τῶι σφέας οὐκ ἐτάλασαν ἀκηδέες Ὠκεανῖναι
οὔτ' ἄντην ἰδέειν οὔτε κτύπον οὔασι δέχθαι.
οὐ νέμεσις: κείνους γε καὶ αἱ μάλα μηκέτι τυτθαί
οὐδέποτ' ἀφρικτὶ μακάρων ὀρώσι θύγατρεις.
ἀλλ' ὅτε κουράων τις ἀπειθέα μητέρι τεύχοι,
μήτηρ μὲν Κύκλωπας ἐῆι ἐπὶ παιδί καλιστρεῖ,

Ἄργην ἢ Στερόπην: ὁ δὲ δώματος ἐκ μυχάτοιο
 ἔρχεται Ἑρμείης σποδιῆι κεχριμένος αἰθῆι:
 αὐτίκα τὴν κούρην μορμύσσειται, ἢ δὲ τεκούσης
 δύνει ἔσω κόλπους θεμένη ἐπὶ φάεσι χεῖρας.
 κοῦρα σὺ δὲ προτέρω περ, ἔτι τριέτηρος ἐοῦσα,
 εὔτ' ἔμολεν Λητώ σε μετ' ἀγκαλίδεσσι φέρουσα,
 Ἥφαιστου καλέοντος ὅπως ὀπτήρια δοίη,
 Βρόντεώς σε στιβαροῖσιν ἐφεσσαμένου γονάτεσσι,
 στήθεος ἐκ μεγάλου λασίης ἐδράξαιο χαίτης,
 ὦλοψας δὲ βίηφι: τὸ δ' ἄτριχον εἰσέτι καὶ νῦν
 μεσσάτιον στέρνοιο μένει μέρος, ὡς ὅτε κόρση
 φωτὸς ἐνιδρυθεῖσα κόμην ἐπενείματ' ἀλώπηξ,
 τῶι μάλα θαρσαλέῃ σφε τάδε προσελέξαο τῆμος
 Ἐκύκλωπες κῆμοί τι Κυδώνιον εἰ δ' ἄγε τόξον
 ἢ δ' ἰοῦς κοίλην τε κατακληῖδα βελέμων
 τεύξατε: καὶ γὰρ ἐγὼ Λητωιάς ὡσπερ Ἀπόλλων.
 αἰ δέ κ' ἐγὼ τόξοις μονιὸν δάκος ἢ τι πέλωρον
 θηρίον ἀγρεύσω, τὸ δὲ κεν Κύκλωπες ἔδοιεν'.
 ἔννεπες: οἱ δ' ἐτέλεσαν: ἄφαρ δ' ὠπλίσσαο δαῖμον.
 αἴψα δ' ἐπὶ σκύλακας πάλιν ἦιες: ἴκεο δ' αὐλιν
 Ἄρκαδικὴν ἐπι Πανός. ὁ δὲ κρέα λυγκὸς ἔταμνε
 Μαιναλίας, ἵνα οἱ τοκάδες κύνες εἶδαρ ἔδοιεν.
 τὴν δ' ὁ γενειήτης δύο μὲν κύνας ἡμισυ πηγούς
 τρεῖς δὲ παρουαίους ἓνα δ' αἰόλον, οἳ ῥα λέοντας
 αὐτοὺς αὖ ἐρύοντας, ὅτε δράξαιντο δεράων,
 εἶλκον ἔτι ζῶντας ἐπ' αὐλίον, ἐπτα δ' ἔδωκε
 θάσσονας αὐράων Κυνοσουρίδας, αἳ ῥα διῶξαι
 ὤκισται νεβρούς τε καὶ οὐ μύοντα λαγῶν,
 καὶ κοίτην ἐλάφοιο καὶ ὕστριχος ἔνθα καλιαί
 σημῆναι, καὶ ζορκὸς ἐπ' ἴχνιον ἠγήσασθαι.
 ἔνθεν ἀπερχομένη μετὰ καὶ κύνες ἐσσεύοντο
 εὔρες ἐπὶ προμολῆις ὄρεος τοῦ Παρρασίοιο
 σκαιρούσας ἐλάφους, μέγα τι χρέος: αἱ μὲν ἐπ' ὄχθησι
 αἰὲν ἐβουκολέοντο μελαμψήφιδος ἀναύρου,
 μάσσονες ἢ ταῦροι, κεράων δ' ἀπελάμπετο χρυσός:
 ἐξαπίνης δ' ἔταφές τε καὶ ὄν ποτὶ θυμὸν ἔξιπες
 ἑτοῦτό κεν Ἄρτέμιδος πρωτάγριον ἄξιον εἶη'.
 πέντ' ἔσαν αἱ πᾶσαι: πίσυρας δ' ἔλες ὧκα θέουσα
 νόσφι κυνοδρομίας, ἵνα τοι θοὸν ἄρμα φέρωσι.

τὴν δὲ μίαν Κελάδοντος ὑπὲρ ποταμοῖο φυγοῦσαν
Ἴηρης ἐννεσίησιν, ἀέθλιον Ἡρακλῆι
ὑστερον ὄφρα γένοιτο, πάγος Κερύνειος ἔδεκτο.
Ἄρτεμι Παρθενίη Τιτυοκτόνε, χρύσεια μὲν τοι
ἔντεα καὶ ζώνη, χρύσειον δ' ἐζεύξασο δίφρον,
ἐν δ' ἐβάλευ χρύσεια θεῆ κεμάδεσσι χαλινά.
ποῦ δέ σε τὸ πρῶτον κερόεις ὄχος ἦρξας ἀείρειν;
Αἴμωι ἐπὶ Θρήικι, τόθεν βορέαο κατᾶιξ
ἔρχεται ἀχλαῖνοισι δυσσαέα κρυμὸν ἄγουσα.
ποῦ δ' ἔταμες πεύκην, ἀπὸ δὲ φλογὸς ἦψασο ποίης;
Μυσῶι ἐν Οὐλύμπωι, φάεος δ' ἐνέηκας αὐτμήν
ἀσβέστου, τὸ ῥα πατὴρ ἀποστάζουσι κεραυνοί.
ποσσάκι δ' ἀργυρέοιο θεῆ πειρήσασο τόξου;
πρῶτον ἐπὶ πτελέην, τὸ δὲ δεύτερον ἦκας ἐπὶ δρυῖν,
τὸ τρίτον αὖτ' ἐπὶ θῆρα. τὸ τέτρατον οὐκέτ' ἐπὶ δρυῖν,

...

ἀλλὰ μιν εἰς ἀδίκων ἔβαλες πόλιν, οἳ τε περὶ σφέας
οἳ τε περὶ ξείνους ἀλιτήμονα πολλὰ τέλεσκον,
σχέτλιοι: οἷς τύνη χαλεπὴν ἐμμάξασαι ὀργήν:
κτῆνέα φιν λοιμὸς καταβόσκειται, ἔργα δὲ πάχνη,
κείρονται δὲ γέροντες ἐφ' υἰάσιν, αἱ δὲ γυναῖκες
ἢ βληταὶ θνήσκουσι λεχιδες ἢ φυγοῦσαι
τίκτουσιν τῶν οὐδὲν ἐπὶ σφυρὸν ὀρθὸν ἀνέστη.
οἷς δὲ κεν εὐμειδῆς τε καὶ ἴλαος αὐγάσσηαι,
κείνοισι εὖ μὲν ἄρουρα φέρει στάχυν, εὖ δὲ γενέθλη
τετραπόδων, εὖ δ' ὄλβος ἀέξεται: οὐδ' ἐπὶ σῆμα
ἔρχονται πλὴν εὔτε πολυχρόνιον τι φέρωσιν:
οὐδὲ διχοστασίη τρώει γένος, ἢ τε καὶ εὖ περ
οἴκους ἐστηῶτας ἐσίνατο: ταῖ δὲ θυωρὸν
εἰνάτερες γαλόωι τε μίαν πέρι δίφρα τίθενται.
πότνια, τῶν εἶη μὲν ἐμοὶ φίλος ὅστις ἀληθῆς,
εἶη δ' αὐτός, ἄνασσα, μέλοι δὲ μοι αἰὲν αἰοιδῆ:
τῆι ἐνὶ μὲν Λητοῦς γάμος ἔσσεται, ἐν δὲ σὺ πολλή,
ἐν δὲ καὶ Ἀπόλλων, ἐν δ' οἳ σεο πάντες ἀεθλοὶ,
ἐν δὲ κύνες καὶ τόξα καὶ ἄντυγες, αἳ τέ σε ρεία
θητητὴν φορέουσιν, ὅτ' ἐς Διὸς οἶκον ἐλαύνεις.
ἔνθα τοι ἀντιόωντες ἐνὶ προμολῆσι δέχονται
ὄπλα μὲν Ἑρμείης Ἀκακήσιος, αὐτὰρ Ἀπόλλων
θηρίον ὅττι φέρησθα: πάροισθέ γέ, πρὶν περ ἰκέσθαι

καρτερόν Ἀλκείδην: νῦν δ' οὐκέτι τοῦτον ἄθλον
 Φοῖβος ἔχει, τοῖος γὰρ αἰὶ Τιρύνθιος ἄκμων
 ἔστηκε πρὸ πυλέων ποτιδέγμενος, εἴ τι φέρουσα
 νεῖαι πῖον ἔδεσμα: θεοὶ δ' ἐπὶ πάντες ἐκείνῳ
 ἄλληκτον γελώσῃ, μάλιστα δὲ πενθερὴ αὐτῆ,
 ταῦρον ὄτ' ἐκ δίφροιο μάλα μέγαν ἢ ὄ γε χλούνην
 κάπρον ὀπισθιδίοιο φέροι ποδὸς ἀσπαίροντα:
 κερδαλέω μύθῳ σε θεῆ μάλα τῶιδε πινύσκει
 "βάλλε κακοὺς ἐπὶ θῆρας, ἵνα θνητοὶ σε βοηθόν
 ὡς ἐμὲ κικλήσκωσιν. ἔα πρόκας ἠδὲ λαγωῦς
 οὖρεα βόσκεισθαι: τί κέ μιν πρόκες ἠὲ λαγωὶ
 ῥέξειαν; σύες ἔργα, σύες φυτὰ λυμαίνονται.
 καὶ βόες ἀνθρώποισι κακὸν μέγα: βάλλ' ἐπὶ καὶ τούς."
 ὡς ἔνεπεν, ταχινὸς δὲ μέγαν περὶ θῆρα πονεῖτο.
 οὐ γὰρ ὄ γε Φρυγίηι περ ὑπὸ δρυὶ γυῖα θεωθεῖς
 παύσατ' ἀδηφαγίης: ἔτι οἱ πάρα νηδὺς ἐκείνη,
 τῆι ποτ' ἀροτριόωντι συνήντετο Θειοδάμαντι.
 σοὶ δ' Ἀμνισιάδες μὲν ὑπὸ ζεύγληφι λυθείσας
 ψήχουσιν κεμάδας, παρὰ δὲ σφισι πούλῳ νέμεσθαι
 Ἥρης ἐκ λειμῶνος ἀμησάμεναι φορέουσιν
 ὠκύθοον τριπέτηλον, ὃ καὶ Διὸς ἵπποι ἔδουσιν:
 ἐν καὶ χρυσεῖας ὑποληνίδας ἐπλήσαντο
 ὕδατος, ὄφρ' ἐλάφοισι ποτὸν θυμάρμενον εἶη.
 αὐτῆ δ' ἐς πατρὸς δόμον ἔρχεαι: οἱ δὲ ς' ἐφ' ἔδρην
 πάντες ὁμῶς καλέουσι: σὺ δ' Ἀπόλλωνι παρίζεις.
 ἠνίκα δ' αἱ νύμφαι σε χορῶι ἐνὶ κυκλώσσονται
 ἀγχόθι πηγῶν Αἰγυπτίου Ἴνωποῖο
 ἢ Πιτάνης □καὶ γὰρ Πιτάνη σέθεν□ ἢ ἐνὶ Λίμναις,
 ἢ ἵνα δαῖμον Ἀλᾶς Ἀραφηνίδας οἰκήσουσα
 ἦλθες ἀπὸ Σκυθίης, ἀπὸ δ' εἶπας τέθμια Ταύρων,
 μὴ νεῖον τημοῦτος ἐμαὶ βόες εἵνεκα μισθοῦ
 τετράγουον τέμνοιεν ὑπ' ἄλλοτριῶι ἀροτῆρι:
 ἦ γὰρ κεν γυιαί τε καὶ αὐχένα κεκμηῖαι
 κόπρον ἐπι προγένοντο, καὶ εἰ Στυμφαίιδες εἶεν
 εἰναετιζόμεναι κεραελκέες, αἱ μὲν ἄρισται
 τέμνειν ὠλκα βαθεῖαν: ἐπεὶ θεὸς οὐποτ' ἐκείνων
 ἦλθε παρ' Ἡέλιος καλὸν χορόν, ἀλλὰ θεῆται
 δίφρον ἐπιστήσας, τὰ δὲ φάεα μηκύνονται.
 τίς δὲ νύ τοι νήσων, ποῖον δ' ὄρος εὕαδε πλεῖστον,

τίς δὲ λιμὴν, ποίη δὲ πόλις; τίνα δ' ἔξοχα νυμφέων
φίλαο, καὶ ποίας ἡρώϊδας ἔσχες ἑταίρας;
εἶπε θεὴ σὺ μὲν ἄμμιν, ἐγὼ δ' ἑτέροισιν αἰείσω.
νήσων μὲν Δολίχη, πολίων δέ τοι εὔαδε Πέργη,
Τηύγετον δ' ὀρέων, λιμένες γε μὲν Εὐρίπιοιο.
ἔξοχα δ' ἀλλάων Γορτυνίδα φίλαο νύμφην,
ἔλλοφόνον Βριτόμαρτιν εὐσκοπον: ἥς ποτε Μίνως
πτοισθῆς ὑπ' ἔρωτι κατέδραμεν οὔρεα Κρήτης.
ἦ δ' ὅτε μὲν λασίησιν ὑπὸ δρυσι κρύπτετο νύμφη,
ἄλλοτε δ' εἰαμενῆσιν: ὃ δ' ἑννέα μῆνας ἐφοῖτα
παίπαλά τε κρημνοὺς τε καὶ οὐκ ἀνέπαυσε διωκτύν,
μέσφ' ὅτε μαρπτομένη καὶ δὴ σχεδὸν ἤλατο πόντον
πρηόνος ἐξ ὑπάτοιο καὶ ἔνθορεν εἰς ἀλιήων
δίκτηα, τὰ σφ' ἐσάωσαν: ὅθεν μετέπειτα Κύδωνες
νύμφην μὲν Δίκτηναν, ὄρος δ' ὅθεν ἤλατο νύμφη
Δικταῖον καλέουσιν, ἀνεστήσαντο δὲ βωμούς
ἱερά τε ῥέζουσι: τὸ δὲ στέφος ἡματι κείνῳ
ἦ πίτυς ἦ σχῖνος, μύρτοιο δὲ χεῖρες ἄθικτοι:
δὴ τότε γὰρ πέπλοισιν ἐνέσχετο μύρσινος ὄζος
τῆς κούρης, ὅτ' ἔφευγεν: ὅθεν μέγα χῶσατο μύρτωι.
Οὐπι ἄνας' εὐῶπι φασσφόρε, καὶ δὲ σὲ κείνην
Κρηταέες καλέουσιν ἐπωνυμίην ἀπὸ νύμφης.
καὶ μὴν Κυρήνην ἐταρίσσαο, τῆι ποτ' ἔδωκας
αὐτῇ θηρητῆρε δύω κύνε, τοῖς ἔνι κούρη
Ἵψηις παρὰ τύμβον Ἴώλκιον ἔμμορ' ἀέθλου.
καὶ Κεφάλου ξανθὴν ἄλοχον Δηιονίδαο
πότνια σὴν ὀμόθηρον ἐθήκαο: καὶ δὲ σὲ φασί
καλὴν Ἀντίκλειαν ἴσον φαέεσσι φιλήσαι,
αἱ πρῶται θοὰ τόξα καὶ ἄμφ' ὤμοισι φαρέτρας
ἰοδόκους ἐφόρησαν: ἀσύλλωτοι δὲ φιν ὤμοι
δεξιτεροὶ καὶ γυμνὸς αἶει παρεφαίνετο μαζός.
ἦινησας δ' ἔτι πάγχυ ποδορρῶρην Ἀταλάντην,
κούρην Ἰασίοιο συοκτόνον Ἀρκασίδαο,
καὶ ἐκνηλασίην τε καὶ εὐστοχίην ἐδίδαξας.
οὐ μιν ἐπὶ κλητοὶ Καλυδωνίου ἀγρευτῆρες
μέμφονται κάπριοιο: τὰ γὰρ σημήια νίκης
Ἀρκαδίην εἰσήλθεν, ἔχει δ' ἔτι θηρὸς ὀδόντας:
οὐδὲ μὲν Ἵλαῖόν τε καὶ ἄφρονα Ῥοῖκον ἔολπα
οὐδέ περ ἐχθαίροντας ἐν Ἰαίδι μωμήσασθαι

τοξότιν: οὐ γάρ σφιν λαγόνες συνεπιψεύσονται,
τάων Μαιναλίη νᾶεν φόνωι ἀκρώρεια.
πότνια πουλυμέλαθρε πολύπολι χαῖρε Χιτώνη
Μιλήτωι ἐπίδημε: σὲ γάρ ποιήσατο Νηλεύς
ἡγεμόνην, ὅτε νηυσὶν ἀνήγετο Κεκροπίηθεν.
Χησιᾶς Ἴμβρασίη πρωτόθρονε, σοὶ δ' Ἀγαμέμνων
πηδάλιον νηὸς σφετέρης ἐγκάθητο νηῶι
μείλιον ἀπλοΐης, ὅτε οἱ κατέδσας ἀήτας,
Τευκρῶν ἡνίκα νῆες Ἀχαιίδες ἄστυα κήδειν
ἔπλεον ἀμφ' Ἑλένηι Ῥαμνουσίδι θυμωθειῖσαι.
ἦ μὲν τοι Προϊτός γε δύω ἐκαθίσσατο νηούς,
ἄλλον μὲν Κορίης, ὅτι οἱ συνελέξασο κούρας
οὔρεα πλαζομένας Ἀζήνια, τὸν δ' ἐνὶ Λούσοις
Ἡμέρηι, οὐνεκα θυμὸν ἀπ' ἄγριον εἴλεο παίδων.
σοὶ καὶ Ἀμαζονίδες πολέμου ἐπιθυμήτῃραι
ἐν ποτε παρραλίηι Ἐφέσωι βρέτας ἰδρύσαντο
φηγῶι ὑπὸ πρέμνωι, τέλεσεν δέ τοι ἱερὸν Ἴπῳ:
αὐταὶ δ', Οὔπι ἀνασσα, περὶ πρύλιν ὠρχήσαντο
πρῶτα μὲν ἐν σακέεσσιν ἐνόπλιον, αὔθι δὲ κύκλωι
στησάμεναι χορὸν εὐρύν: ὑπήεισαν δὲ λίγεια
λεπταλέον σύριγγες, ἵνα ῥήσσωσιν ὀμαρτήη
οὐ γάρ πω νέβρεια δι' ὀστέα τετρήναντο,
ἔργον Ἀθηναίης ἐλάφωι κακόν: ἔδραμε δ' ἠχώ
Σάρδιας ἕς τε νομὸν Βερεκύνθιον. αἱ δὲ πόδεσσιν
οὔλα κατεκροτάλιζον, ἐπεσφόφρον δὲ φαρέτραι.
κεῖνο δέ τοι μετέπειτα περὶ βρέτας εὐρὺ θέμειλον
δωμήθη, τοῦ δ' οὔτι θεώτερον ὄψεται ἠώς
οὐδ' ἀφνειότερον: ῥέα κεν Πυθῶνα παρέλθοι.
τῷ ῥα καὶ ἡλαίνων ἀλαπαξέμεν ἠπείλησε
Λύγδαμιν ὑβριστήης: ἐπὶ δὲ στρατὸν ἱππημολγῶν
ἤγαγε Κιμμερίων ψαμάθωι ἴσον, οἳ ῥα παρ' αὐτόν
κεκλιμένοι ναίουσι βοδὸς πόρον Ἰναχιώνης.
ἂ δειλὸς βασιλέων, ὅσον ἦλιπεν: οὐ γάρ ἐμῆλλεν
οὔτ' αὐτὸς Σκυθῆηνδε παλιμπετές οὔτε τις ἄλλος
ὄσσων ἐν λειμῶνι Καῦστρίωι ἔσταν ἄμαζαι
νοστήσειν: Ἐφέσου γὰρ αἰεὶ τεὰ τόξα πρόκειται.
πότνια Μουνιχίη λιμενοσκόπε, χαῖρε Φεραίη.
μή τις ἀτιμήσῃ τὴν Ἄρτεμιν οὐδὲ γὰρ Οἰνεῖ
βωμὸν ἀτιμάσσαντι καλοὶ πόλιν ἦλθον ἀγῶνες,

μηδ' ἐλαφηβολίην μηδ' εὐστοχίην ἐριδαίνειν
οὐδὲ γὰρ Ἀτρεΐδης ὀλίγωι ἔπι κόμπασε μισθῶι,
μηδέ τινα μνᾶσθαι τὴν παρθένον οὐδὲ γὰρ Ὠτος,
οὐδὲ μὲν Ὠαρίων ἀγαθὸν γάμον ἐμνήστευσαν,
μηδὲ χορὸν φεύγειν ἐνιαύσιον οὐδὲ γὰρ Ἴππῶ
ἀκλαυτεὶ περὶ βωμὸν ἀπείπατο κυκλώσασθαι:
χαῖρε μέγα κρείουσα καὶ εὐάντησον ἀοιδῆι.

εἰς Δῆλον

Τὴν ἱερὴν, ὦ θυμέ, τίνα χρόνον ἢ πότ' αἰεῖσαι
Δῆλον, Ἀπόλλωνος κουροτρόφον; ἢ μὲν ἅπασαι
Κυκλάδες, αἱ νήσων ἱερώταται εἰν ἀλί κείνται,
εὖμνοι: Δῆλος δ' ἐθέλει τὰ πρῶτα φέρεσθαι
ἐκ Μουσέων, ὅτι Φοῖβον αἰοιδῶν μεδέοντα
λοῦσέ τε καὶ σπείρωσε καὶ ὡς θεὸν ἦνεσε πρώτῃ.
ὡς Μοῦσαι τὸν αἰοδὸν ὃ μὴ Πίμπλειαν αἰεῖσι
ἔχθουσιν, τὼς Φοῖβος ὅτις Δῆλοιο λάθηται.
Δῆλωι νῦν οἴμης ἀποδάσσομαι, ὡς ἂν Ἀπόλλων
Κύνθιος αἰνήσῃ με φίλης ἀλέγοντα τιθήνης.
κείνη δ' ἠνεμόεσσα καὶ ἄτροπος οἶά θ' ἀλιπλήξ
αἰθιύης καὶ μᾶλλον ἐπίδρομος ἤπερ ἵπποις
πόντῳ ἐνεστήρικται: ὃ δ' ἀμφὶ ἐ πουλὺς ἐλίσσω
Ἴκαρίου πολλὴν ἀπομάσσειται ὕδατος ἄχνην:
τῷ σφε καὶ ἰχθυβολῆες ἀλίπλοοι ἐνάσσαντο.
ἀλλὰ οἱ οὐ νεμεσητὸν ἐνὶ πρώτῃσι λέγεσθαι,
ὀππότ' ἐς Ὠκεανὸν τε καὶ ἐς Τιτηνίδα Τηθύν
νήσοι ἀολλίζονται, αἰεὶ δ' ἔξαρχος ὁδεύει.
ἢ δ' ὀπιθεν Φοίνισσα μετ' ἴχνια Κύρνος ὀπηδεῖ
οὐκ ὀνοτὴ καὶ Μάκρις Ἀβαντιάς Ἐλλοπιήων
Σαρδῶ θ' ἡμερόεσσα καὶ ἦν ἐπενήξατο Κύπρις
ἐξ ὕδατος τὰ πρῶτα, σαοῖ δέ μιν ἀντ' ἐπιβάθρων.
κείναι μὲν πύργοισι περισκεπέεσσιν ἐρυμναί,
Δῆλος δ' Ἀπόλλωνι: τί δὲ στιβαρώτερον ἔρκος;
τείχεα μὲν καὶ λᾶες ὑπαὶ ῥιπῆς κε πέσοιεν
Στρυμονίου βορέας: θεὸς δ' αἰεὶ ἀστυφέλικτος:
Δῆλε φίλη, τοῖός σε βοηθός ἀμφιβέβηκεν.
εἰ δὲ λίην πολέες σε περιτροχῶσιν αἰοιδάι,

ποίη ἐνιπλέξω σε; τί τοι θυμῆρες ἀκοῦσαι;
ἢ ὡς τὰ πρῶτιστα μέγας θεὸς οὔρεα θείνων
ἄορι τριγλώχινι, τό οἱ Τελχῖνες ἔτευξαν,
νήσους εἰναλίας εἰργάζετο, νέρθε δ' ἔλάσσας
ἐκ νεάτων ὄχλισσε καὶ εἰσεκύλισε θαλάσση;
καὶ τὰς μὲν κατὰ βυσσόν, ἴν' ἠπεῖροιο λάθωνται,
πρυμνόθεν ἐρρίζωσε: σὲ δ' οὐκ ἔθλιψεν ἀνάγκη,
ἀλλ' ἄφетος πελάγεσσιν ἐπέπλεες, οὔνομα δ' ἦν τοι
Ἄστερή τὸ παλαιόν, ἐπεὶ βαθὺν ἦλαο τάφρον
οὐρανόθεν φεύγουσα Διὸς γάμον ἀστέρι ἴση.
τόφρα μὲν οὔπω τοι χρυσήν ἐπεμίσητο Λητώ,
τόφρα δ' ἔτ' Ἄστερή σὺ καὶ οὐδέπω ἔκλεο Δῆλος,
πολλάκι σε Τροιζῆνος ἀπὸ ξάνθοιο πολίχνης
ἐρχόμενοι Ἐφύρηnde Σαρωνικοῦ ἔνδοθι κόλπου
ναῦται ἐπεσκέπαντο, καὶ ἐξ Ἐφύρης ἀνιόντες
οἱ μὲν ἔτ' οὐκ ἴδον αὔθι, σὺ δὲ στενοῖο παρ' ὄξύν
ἔδραμες Εὐρίποιο πόρον καναχηδὰ ῥέοντος,
Χαλκιδικῆς δ' αὐτῆμαρ ἀνηναμένη ἀλὸς ὕδωρ
μέσφ' ἐς Ἀθηναίων προσενήξασο Σούνιον ἄκρον
ἢ Χίον ἢ νήσοιο διάβροχον ὕδατι μαστόν
Παρθενίης οὔπω γὰρ ἔην Σάμος, ἠχί σε νύμφαι
γείτονες Ἀγκαίου Μυκαλησιῖδες ἐξείνισσαν.
ἠνίκα δ' Ἀπόλλωνι γενέθλιον οὔδας ὑπέσχεσ,
τοῦτό τοι ἀντημοιβὸν ἀλίπλοοι οὔνομ' ἔθεντο,
οὔνεκεν οὐκέτ' ἄδηλος ἐπέπλεες, ἀλλ' ἐνὶ πόντου
κύμασιν Αἰγαίοιο ποδῶν ἐνεθήκαο ῥίζας.
οὐδ' Ἥρην κοτέουσιν ὑπέτρεσας: ἢ μὲν ἀπάσαις
δεινὸν ἐπεβρωμᾶτο λεχωίσιν αἰ Διὶ παῖδας
ἐξέφερον, Λητοῖ δὲ διακριδόν, οὔνεκα μούνη
Ζηνί τεκεῖν ἠμελλε φιλαίτερον Ἄρεος υἷα.
τῷ ῥα καὶ αὐτῇ μὲν σκοπιῆν ἔχεν αἰθέρος εἴσω
σπερχομένη μέγα δῆ τι καὶ οὐ φατόν, εἶργε δὲ Λητώ
τειρομένην ὠδίσι: δῶω δὲ οἱ εἶατο φρουροί
γαῖαν ἐποπτεύοντες, ὃ μὲν πέδον ἠπεῖροιο
ἦμενος ὑψηλῆς κορυφῆς ἐπι Θρήικος Αἴμου
θοῦρος Ἄρης ἐφύλασσε σὺν ἔντεσι, τῷ δὲ οἱ ἵππω
ἐπτάμυχον βορέαο παρὰ σπέος ἠυλίζοντο:
ἢ δ' ἐπὶ νησάων ἐτέρη σκοπὸς εὐρειάων
ἦστο κόρη Θαύμαντος ἐπαίξασα Μίμαντι.

ἔνθ' οἱ μὲν πολίεσσιν ὄσαις ἐπεβάλλετο Λητώ
 μίμμον ἀπειλητῆρες, ἀπετρώπων δὲ δέχεσθαι.
 φεῦγε μὲν Ἀρκαδίη, φεῦγεν δ' ὄρος ἱερὸν Αὐγῆς
 Παρθένιον, φεῦγεν δ' ὁ γέρων μετόπισθε Φενειός.
 φεῦγε δ' ὅλη Πελοπηῆς ὄση παρακέκλιται Ἴσθμῶι,
 ἔμπλην Αἰγιάλοῦ γε καὶ Ἄργεος; οὐ γὰρ ἐκείνας
 ἀτραπιτοὺς ἐπάτησεν, ἐπεὶ λάχεν Ἴναχον Ἴρη.
 φεῦγε καὶ Ἄονίη τὸν ἕνα δρόμον, αἱ δ' ἐφέποντο
 Δίρκη τε Στροφίη τε μελαμψήφιδος ἔχουσαι
 Ἴσμηνοῦ χέρα πατρός, ὃ δ' εἶπετο πολλὸν ὀπισθεν
 Ἄσωπὸς βαρύγουνος, ἐπεὶ πεπάλακτο κεραυνῶι.
 ἦ δ' ὑποδινηθεῖσα χοροῦ ἀπεπαύσατο νύμφη
 αὐτόχθων Μελίη καὶ ὑπόχλοον ἔσχε παρειήν
 ἠλικὸς ἀσθμαίνουσα περὶ δρυός, ὡς ἴδε χαίτην
 σειομένην Ἐλικῶνος. ἐμαὶ θεαί, εἶπατε Μοῦσαι,
 ἦ ῥ' ἔτεδὸν ἐγένοντο τότε δρύες ἠνίκα Νύμφαι;
 "Νύμφαι μὲν χαίρουσιν, ὅτε δρύας ὄμβρος ἀέξει,
 Νύμφαι δ' αὖ κλαίουσιν, ὅτε δρυσὶν οὐκέτι φύλλα".
 ταῖς μὲν ἔτ' Ἀπόλλων ὑποκόλπιος αἰνὰ χολώθη,
 φθέγγατο δ' οὐκ ἀτέλεστον ἀπειλήσας ἐπὶ Θήβηι:
 ῥῆβη τίπτε τάλαινα τὸν αὐτίκα πότμον ἐλέγχεις;
 μήπω μή μ' ἀέκοντα βιάζο μαντεύεσθαι.
 οὐπω μοι Πυθῶνι μέλει τριποδῆιος ἔδρη,
 οὐδέ τί πω τέθνηκεν ὄφις μέγας, ἀλλ' ἔτι κείνο
 θηρίον αἰνογένειον ἀπὸ Πλειστοῖο καθέρπον
 Παρνησὸν νιφόεντα περιστέφει ἑννέα κύκλοις;
 ἀλλ' ἔμπης ἐρέω τι τορώτερον ἢ ἀπὸ δάφνης.
 φεῦγε πρόσω: ταχινός σε κιχήσομαι αἵματι λούσων
 τόξον ἐμόν: σὺ δὲ τέκνα κακογλώσσοιο γυναικὸς
 ἔλλαχες. οὐ σὺ γ' ἐμεῖο φίλη τροφὸς οὐδέ Κιθαιρῶν
 ἔσσεται: εὐαγέων δὲ καὶ εὐαγέεσσι μελοίμην'.
 ὡς ἄρ' ἔφη. Λητώ δὲ μετὰτροπος αὐτίς ἐχώρει.
 ἀλλ' ὅτ' Ἀχαιιάδες μιν ἀπηρνήσαντο πόληος
 ἐρχομένην, Ἐλίκη τε Ποσειδάωνος ἐταίρη
 Βοῦρά τε Δεξαμενοῖο βοόστας Οἰκιάδαο,
 ἄψ δ' ἐπὶ Θεσσαλίην πόδας ἔτρεπε, φεῦγε δ' Ἄναυρος
 καὶ μεγάλη Λάρισα καὶ αἱ Χειρωνίδες ἄκραι,
 φεῦγε δὲ καὶ Πηνειὸς ἐλισσόμενος διὰ Τεμπέων:
 Ἴρη σοὶ δ' ἔτι τῆμος ἀνηλεές ἦτορ ἔκειτο

οὐδὲ κατεκλάσθης τε καὶ ὠικτίσας, ἠνίκα πῆχεις
ἀμφοτέρους ὀρέγουσα μάτην ἐφθέγγετο τοῖα
Ἴνυμφαι Θεσσαλίδες, ποταμοῦ γένος, εἶπατε πατρί
κοιμηῆσαι μέγα χεῦμα: περιπλέξασθε γενεῖω
λισσόμεναι τὰ Ζηνὸς ἐν ὕδατι τέκνα τεκέσθαι.
Πηνεῖ Φθιῶτα, τί νῦν ἀνέμοισιν ἐρίζεις;
ὦ πάτερ, οὐ μὴν ἵππον ἀέθλιον ἀμφιβέβηκας.
ἦ ῥά τοι ὦδ' αἰεὶ ταχινοὶ πόδες, ἦ ἐπ' ἐμεῖο
μοῦνοι ἐλαφρίζουσι, πεποίησαι δὲ πέτεσθαι
σήμερον ἐξαπίνης; ὃ δ' ἀνήκοος, ὦ ἐμὸν ἄχθος,
ποῖ σε φέρω; μέλεοι γὰρ ἀπειρήκασι τένοντες.
Πήλιον ὦ Φιλύρης νυμφήιον, ἀλλὰ σὺ μείνον,
μείνον, ἐπεὶ καὶ θῆρες ἐν οὖρεσι πολλάκι σεῖο
ὠμοτόκους ὠδῖνας ἀπηρείσαντο λέαιναι.
τὴν δ' ἄρα καὶ Πηνεῖὸς ἀμείβετο δάκρυα λείβων
ἄλητοῖ, Ἀναγκαίη μεγάλη θεός, οὐ γὰρ ἔγωγε
πότνια σὰς ὠδῖνας ἀναίνομαι οἶδα καὶ ἄλλας
λουσαμένας ἀπ' ἐμεῖο λεχωίδας: ἀλλὰ μοι Ἥρη
δασιλὲς ἠπείλησεν. ἀπαύγασαι, οἶος ἔφεδρος
οὖρεος ἐξ ὑπάτου σκοπιῆν ἔχει, ὅς κέ με ρεῖα
βυσσόθεν ἐξερύσειε. τί μήσομαι; ἦ ἀπολέσθαι
ἦδύ τί τοι Πηνεῖόν; ἴτω πεπρωμένον ἦμαρ:
τλήσομαι εἵνεκα σεῖο καὶ εἰ μέλλομι ῥοάων
διψαλέην ἀμπωτιν ἔχων αἰώνιον ἔρρειν
καὶ μόνος ἐν ποταμοῖσιν ἀτιμότατος καλέεσθαι.
ἠνίδ' ἐγώ: τί περισσά; κάλει μόνον Εἰλήθιαν.
εἶπε καὶ ἠρώησε μέγαν ῥόον. ἀλλὰ οἱ Ἄρης
Παγγαίου προθέλυμα καρήατα μέλλον ἀείρας
ἐμβαλέειν δίνησιν, ἀποκρύψαι δὲ ῥέεθρα:
ὑπόθε δ' ἐσμαράγησε καὶ ἀσπίδα τύψεν ἀκωκῆι
δούρατος: ἦ δ' ἐλέλιξεν ἐνόπλιον: ἔτρεμε δ' Ὀσσης
οὖρεα καὶ πεδίον Κραννώνιον αἶ τε δυσαιεῖς
ἐσχατιαὶ Πίνδοιο, φόβω δ' ὠρχήσατο πᾶσα
Θεσσαλίη: τοῖος γὰρ ἀπ' ἀσπίδος ἔβραμεν ἦχος.
ὡς δ' ὀπὸτ' Αἰτναίου ὄρεος πυρὶ τυφομένοιο
σεῖονται μυχὰ πάντα κατουδαίοιο γίγαντος
εἰς ἐτέρην Βριαρῆος ἐπωμίδα κινυμένοιο,
θερμάστραι τε βρέμουσιν ὑφ' Ἡφαίστοιο πυράγρης
ἔργα θ' ὁμοῦ, δεινὸν δὲ πυρίκμητοῖ τε λέβητες

καὶ τρίποδες πίπτοντες ἐπ' ἀλλήλοις ἰαχεῦσι:
 τῆμος ἔγεντ' ἄραβος σάκεος τόσος εὐκύκλιο:
 Πηγεῖος δ' οὐκ αὐτίς ἐχάζετο, μίμνε δ' ὁμοίως
 καρτερός ὡς τὰ πρῶτα, θαὸς δ' ἐστήσατο δίνας,
 εἰσόκε οἱ Κοιῆς ἐκέκλετο ἰσώζω χαίρων,
 σώζω: μὴ σύ γ' ἐμείο πάθης κακὸν εἶνεκα τῆσδε
 ἀντ' ἐλεημοσύνης, χάριτος δέ τοι ἔσσειτ' ἀμοιβή'.
 ἦ καὶ πολλὰ πάροιθεν ἐπεὶ κάμεν ἔστιχε νήσους
 εἰναλίας: αἶ δ' οὐ μιν ἐπερχομένην ἐδέχοντο,
 οὐ λιπαρὸν νήεσσι Ἐχινάδες ὄρμον ἔχουσαι,
 οὐδ' ἦτις Κέρκυρα φιλοξεινωτάτη ἄλλων,
 Ἴρις ἐπεὶ πάσησιν ἐφ' ὑψηλοῖο Μίμαντος
 σπερχομένη μάλα πολλὸν ἀπέτραπεν: αἶ δ' ὑπ' ὀμοκλής
 πανσυδίῃ φοβέοντο κατὰ ῥρόον ἦντινα τέτμοι.
 ὠγγίην δῆπειτα Κόων, Μεροπηίδα νῆσον,
 ἴκετο, Χαλκιόπης ἱερὸν μυχὸν ἠρωίνης.
 ἀλλὰ ἐ παιδὸς ἔρκεν ἔπος τόδε ἄμῃ σὺ γε μῆτερ
 τῆ με τέκοις, οὐτ' οὐκ ἐπιμέμφομαι οὐδὲ μεγαίρω
 νῆσον, ἐπεὶ λιπαρὴ τε καὶ εὐβότος, εἴ νύ τις ἄλλη:
 ἀλλὰ οἱ ἐκ Μοιρέων τις ὀφειλόμενος θεὸς ἄλλος
 ἔστί, Σαωτήρων ὑπατον γένος: ὦ ὑπὸ μίτρην
 ἴξεται οὐκ ἀέκουσα Μακηδόνι κοιρανέεσθαι
 ἀμφοτέρη μεσόγεια καὶ αἶ πελάγεσσι κάθηται,
 μέχρῃς ὅπου περάτη τε καὶ ὀππότεν ὠκέες ἵπποι
 Ἥλιον φορέουσιν: ὃ δ' εἴσεται ἦθεα πατρός,
 καὶ νύ ποτε ξυνός τις ἐλεύσεται ἄμμιν ἄεθλος
 ὕστερον, ὀππότεν ἂν οἱ μὲν ἐφ' Ἑλλήνεσσι μάχαιραν
 βαρβαρικὴν καὶ Κελτὸν ἀναστήσαντες Ἄρηα
 ὀπίγονοι Τιτῆνες ἀφ' ἐσπέρου ἐσχατόωντος
 ῥώσωνται νιφάδεσσιν ἐοικότες ἢ ἰσάριθμοι
 τεύρεσιν, ἠνίκα πλεῖστα κατ' ἠέρα βουκολέονται,
 φρούρια καὶ ...
 καὶ πεδία Κρισσαῖα καὶ ἠπειροὶ ...
 ἀμφιπεριστείνωνται, ἴδωσι δὲ πίονα καπνὸν
 γείτονος αἰθομένοιο, καὶ οὐκέτι μοῦνον ἀκουῆι,
 ἀλλ' ἤδη παρὰ νηὸν ἀπαυγάζωνται † φάλαγγες
 δυσμενέων, ἤδη δὲ παρὰ τριπόδεσσιν ἐμείο
 φάσαγα καὶ ζωστήρας ἀναιδέας ἐχθομένας τε
 ἀσπίδας, αἶ Γαλάτησι κακὴν ὁδὸν ἄφρονι φύλωι

στήσονται: τέων αἱ μὲν ἐμοὶ γέρας, αἱ δ' ἐπὶ Νεΐλῳ
ἐν πυρὶ τοὺς φορέοντας ἀποπνεύσαντας ἰδοῦσαι
κείσονται βασιλῆος ἀέθλια πολλὰ καμόντος,
ἔσσόμενε Πτολεμαίε, τά τοι μαντήια φαίνω.
αἰνήσεις μέγα δὴ τι τὸν εἰσέτι γαστέρι μάντιν
ὑστερον ἦματα πάντα: σὺ δὲ ξυμβάλλεο μῆτερ:
ἔστι διειδομένη τις ἐν ὕδατι νήσος ἀραιή,
πλαζομένη πελάγεσσι: πόδες δὲ οἱ οὐχ ἐνὶ χώρῳ,
ἀλλὰ παλιρροίη ἐπινήχεται ἀνθήρικος ὤς,
ἔνθα νότος, ἔνθ' εὖρος, ὄπη φορέησι θάλασσα.
τῆι με φέροις: κείνην γὰρ ἐλεύσει εἰς ἐθέλουσαν.
αἱ μὲν τόσσα λέγοντος ἀπέτρεχον εἰν ἀλί νῆσοι:
Ἄστερή φιλόμολπε, σὺ δ' Εὐβοίηθε κατήεις,
Κυκλάδας ὀψομένη περιηγέας, οὐ τι παλαιόν,
ἀλλ' ἔτι τοι μετόπισθε Γεραίστιον εἶπετο φύκος:

...

... φλεξας ἐπεὶ περικαίεο πυρί,
τλήμον' ὑπ' ὠδίνεσσι βαρυνομένην ὀρώσα:
Ἥρη τοῦτό με ρέξον ὃ τοι φίλον: οὐ γὰρ ἀπειλάς
ὑμετέρας ἐφύλαξα: πέρα, πέρα εἰς ἐμὲ Λητοῖ'.
ἔννεπες: ἦ δ' ἀρητὸν ἄλης ἀπεπαύσατο λυγρῆς,
ἔζετο δ' Ἴνωπόιο παρὰ ῥρόον, ὄντε βάθιστον
γαῖα τότ' ἐξανήσιν, ὅτε πλήθοντι ῥέέθρωι
Νεῖλος ἀπὸ κρημοῖο κατέρχεται Αἰθιοπῆος:
λύσατο δὲ ζώνην, ἀπὸ δ' ἐκλίθη ἔμπαλιν ὤμοις
φοίνικος ποτὶ πρέμνον ἀμηχανίης ὑπὸ λυγρῆς
τειρομένη: νότιος δὲ διὰ χροὸς ἔρρεεν ἰδρώς.
εἶπε δ' ἄλυσθμαίνουσα ἴτι μῆτέρα κοῦρε βαρύνεις;
αὕτη τοι φίλε νήσος ἐπιπλώουσα θαλάσσηι.
γείνεο, γείνεο κοῦρε καὶ ἦπιος ἔξιθι κόλπου'.
νύμφα Διὸς βαρύθυμε, σὺ δ' οὐκ ἄρ' ἐμελλες ἄπιστος
δὴν ἔμναι: τοίη σε προσέδραμεν ἀγγελιώτις,
εἶπε δ' ἔτ' ἄσθμαίνουσα, φόβῳ δ' ἀνεμίσητο μῦθος,
Ἥρη τιμηέσσα, πολὺ προὔχουσα θεάων
σὴ μὲν ἐγώ, σὰ δὲ πάντα, σὺ δὲ κρείουσα κάθησαι
γνησίη Οὐλύμποιο, καὶ οὐ χέρα δείδιμεν ἄλλην
θηλυτέρην, σὺ δ' ἄνασσα τὸν αἴτιον εἶσαι ὀργῆς.
Λητώ τοι μίτηρην ἀναλύεται ἔνδοθι νήσου.
ἄλλαι μὲν πᾶσαι μιν ἀπέστυγον οὐδ' ἐδέχοντο:

Ἄστερήν δ' ὄνομαστί παρερχομένην ἐκάλεσεν,
 Ἄστερήν, πόντοιο κακὸν σάρον: οἶσθα καὶ αὐτή.
 ἀλλὰ φίλη, δύνασαι γάρ, ἀμύνειν πότνια δούλοις
 ὑμετέροις, οἳ σεῖο πέδον πατέουσιν ἐφετμήῃ'.
 ἦ καὶ ὑπὸ χρύσειον ἐδέθλιον ἴζε κύων ὦς,
 Ἄρτέμιδος ἦτις τε, θοῆς ὅτε παύσεται ἄγρης,
 ἴζει θηρήτειρα παρ' ἴχνεσιν, οὔατα δ' αὐτῆς
 ὀρθὰ μάλ', αἰὲν ἐτοῖμα θεῆς ὑποδέχθαι ὁμοκλήν:
 τῆι ἰκέλη θαύμαντος ὑπὸ θρόνον ἴζετο κούρη.
 κείνη δ' οὐδέποτε σφετέρης ἐπιλήθεται ἔδρης,
 οὐδ' ὅτε οἱ ληθαῖον ἐπὶ πτερὸν ὕπνος ἐρείσει,
 ἀλλ' αὐτοῦ μέγαλοιο ποτὶ γλωχίνα θρόνοιο
 τυτθὸν ἀποκλίναςα καρῆατα λέχριος εὔδει.
 οὐδέ ποτε ζώνην ἀναλύεται οὐδὲ ταχείας
 ἔνδρομίδας, μὴ οἷ τι καὶ αἰφνίδιον ἔπος εἴπη
 δεσπότις. ἦ δ' ἀλεγεινὸν ἀλαστήσασα προσηύδα
 ὄυτῶ νῦν, ὦ Ζηνὸς ὀνειδέα, καὶ γαμέοισθε
 λάθρια καὶ τίκτοιτε κεκρυμμένα, μηδ' ὄθι δειλαί
 δυστοκέες μογέουσιν ἀλετρίδες, ἀλλ' ὄθι φῶκαι
 εἰνάλαιο τίκτουςιν, ἐνὶ σπιλάδεσσιν ἐρήμοις.
 Ἄστερήν δ' οὐδὲν τι βαρύνομαι εἵνεκα τῆσδε
 ἀμπλακίης, οὐδ' ἔστιν ὅπως ἀποθύμια ῥέξω:
 τόσσα δέω: μάλ' αὖ γάρ τε κακῶς ἐχαρίσαστο Λητοῖ:
 ἀλλὰ μιν ἔκπαγλόν τι σεβίζομαι, οὔνεκ' ἐμείο
 δέμνιον οὐκ ἐπάτησε, Διὸς δ' ἀνθείλετο πόντον'.
 ἦ μὲν ἔφη: κύκνοι δὲ θεοῦ μέλποντες ἄοζοι
 Μηϊόνιον Πακτωλὸν ἐκυκλώσαντο λιπόντες
 ἐβδομάκις περὶ Δῆλον, ἐπήϊσαν δὲ λοχείη
 Μουσάων ὄρνιθες, ἀοιδότατοι πετεηνῶν:
 ἔνθεν ὁ παῖς τοσσάσδε λύρηι ἐνεδήσατο χορδᾶς
 ὕστερον, ὅσσοι κύκνοι ἐπ' ὠδίνεσσιν ἄεισαν.
 ὄγδοον οὐκέτ' ἄεισαν, ὃ δ' ἐκθορεν, αἱ δ' ἐπὶ μακρὸν
 νύμφαι Δηλιάδες, ποταμοῦ γένος ἀρχαίοιο,
 εἶπαν Ἐλειθυίης ἱερὸν μέλος, αὐτίκα δ' αἰθήρ
 χάλκεος ἀντήχησε διαπρυσίην ὀλολυγὴν,
 οὐδ' Ἥρη νεμέσησεν, ἐπεὶ χόλον ἐξέλετο Ζεὺς.
 χρύσεά τοι τότε πάντα θεμείλια γείνετο Δῆλε,
 χρυσῶι δὲ τροχόεσσα πανήμερος ἔρρεε λίμνη,
 χρύσειον δ' ἐκόμησε γενέθλιον ἔρνος ἐλαίης,

χρυσῶι δὲ πλήμυρε βαθύς Ἴνωπὸς ἐλιχθείς.
αὐτὴ δὲ χρυσέοιο ἀπ' οὕδεος εἴλεο παῖδα,
ἐν δ' ἐβάλευ κόλποισιν, ἔπος δ' ἐφθέγγασα τοῖον
"ὦ μεγάλη πολύβωμε πολύπτολι πολλὰ φέρουσα,
πίονες ἤπειροί τε καὶ αἰ περιναίετε νῆσοι:
αὕτη ἐγὼ τοιήδε: δυσήροτος, ἀλλ' ἀπ' ἐμείο
Δήλιος Ἀπόλλων κεκλήσεται, οὐδέ τις ἄλλη
γαίαν τοςσόνδε θεῶι πεφιλήσεται ἄλλωι,
οὐ Κερχνίς κρείοντι Ποσειδάωνι Λεχαίου,
οὐ πάγος Ἑρμείη Κυλλήνιος, οὐ Διὶ Κρήτη,
ὡς ἐγὼ Ἀπόλλωνι: καὶ ἔσσομαι οὐκέτι πλαγκτή".
ὦδε σὺ μὲν κατέλεξας: ὁ δὲ γλυκὺν ἔσπασε μαζόν.
τῶι καὶ νησάων ἀγιωτάτη ἐξέτι κείνου
κλήζηι, Ἀπόλλωνος κουροτρόφος: οὐδέ ς' Ἐνωῶ
οὐδ' Αἴιδης οὐδ' ἵπποι ἐπιστεΐβουσιν Ἄρηος:
ἀλλὰ τοι ἀμφιετίς δεκατηφόροι αἰὲν ἀπαρχαί
πέμπονται, πᾶσαι δὲ χοροὺς ἀνάγουσι πόλῃες,
αἶ τε πρὸς ἠοίην αἶ θ' ἔσπερον αἶ τ' ἀνά μέσσην
κλήρους ἐστήσαντο, καὶ οἱ καθύπερθε βορείης
οἰκία θινὸς ἔχουσι, πολυχρονιώτατον αἶμα.
οἱ μὲν τοι καλάμην τε καὶ ἱερὰ δράγματα πρῶτοι
ἀσταχύων φορέουσιν: ἃ Δωδώνηθι Πελασγοὶ
τηλόθεν ἐκβαίνοντα πολὺ πρῶτιστα δέχονται,
γηλεχέες θεράποντες ἀσιγήτοιο λέβητος:
δεύτερον Ἴερὸν ἄστου καὶ οὖρεα Μηλίδος αἶης
ἔρχονται: κείθεν δὲ διαπλώουσιν Ἀβάντων
εἰς ἀγαθὸν πεδῖον Ληλάντιον: οὐδ' ἔτι μακρός
ὁ πλόος Εὐβοίηθεν, ἐπεὶ σέο γείτονες ὄρμοι.
πρῶταί τοι τάδ' ἔνεικαν ἀπὸ ξανθῶν Ἀριμασπῶν
Οὐπίς τε Λοξῶ τε καὶ εὐσίων Ἐκαέργη,
θυγατέρες Βορέας, καὶ ἄρσενες οἱ τὸτ' ἄριστοι
ἠιθέων: οὐδ' οἱ γε παλιμπετές οἴκαδ' ἴκοντο,
εὐμοῖροι δ' ἐγένοντο, καὶ ἀκλέες οὐποτ' ἐκείνοι.
ἦ τοι Δηλιάδες μὲν, ὅτ' εὐήχης ὑμέναιοις
ἦθα κουράων μορμύσσειται, ἥλικα χαίτην
παρθενικαῖς, παῖδες δὲ θέρος τὸ πρῶτον ἰούλων
ἄρσενες ἠιθέοισιν ἀπαρχόμενοι φορέουσιν.
Ἄστερήθι θυόεσσα, σὲ μὲν περὶ τ' ἀμφὶ τε νῆσοι
κύκλον ἐποίησαντο καὶ ὡς χορὸν ἀμφεβάλοντο:

οὔτε σιωπηλὴν οὔτ' ἄψοφον οὖλος ἐθείραις
Ἔσπερος, ἀλλ' αἰεὶ σε καταβλέπει ἀμφιβόητον.
οἱ μὲν ὑπαιίδουσι νόμον Λυκίοιο γέροντος,
ὄν τοι ἀπὸ Ξάνθοιο θεοπρόπος ἤγαγεν Ὡλήν:
αἱ δὲ ποδὶ πλήσσουσι χορίτιδες ἀσφαλὲς οὐδας.
δὴ τότε καὶ στεφάνοισι βαρύνεται ἱρὸν ἄγαλμα
Κύπριδος ἀρχαίης ἀρήκοον, ἣν ποτε Θησεύς
εἶσατο σὺν παῖδεσσιν, ὅτε Κρήτηθεν ἀνέπλει.
οἱ χαλεπὸν μύκημα καὶ ἄγριον οὔια φυγόντες
Πασιφάης καὶ γναμπτὸν ἔδος σκολιοῦ λαβυρίνθου
πότνια σὸν περὶ βωμὸν ἐγειρομένου κιθαρισμοῦ
κύκλιον ὠρχήσαντο, χοροῦ δ' ἠγήσατο Θησεύς.
ἔνθεν ἀειζώνοντα θεωρίδος ἱερὰ Φοίβω
Κεκροπίδαι πέμπουσι, τοπήια νηὸς ἐκείνης.
Ἄστερήϊη πολὺβωμε πολὺλλιτε, τίς δέ σε αὐτῆς
ἔμπορος Αἰγαίοιο παρήλυθε νηὶ θεούση;
οὐχ οὕτω μεγάλοι μιν ἐπιπνεῖουσιν ἀῆται,
χρεῖώ δ' ὅττι τάχιστον ἄγει πλόον, ἀλλὰ τὰ λαίφη
ὠκέες ἐστείλαντο καὶ οὐ πάλιν αὔτις ἔβησαν,
πρὶν μεγάλη σέο βωμὸν ὑπὸ πληγῆισιν ἐλίξαι
ῥησσόμενον καὶ πρέμνον ὀδακτάσαι ἀγνὸν ἐλαίης
χεῖρας ἀποστρέψαντας: ἃ Δηλιάς εὔρετο νύμφη
παίγνια κουρίζοντι καὶ Ἀπόλλωνι γελαστύν.
ἰστίη ὦ νήσων εὐέστιε χαῖρε μὲν αὐτή,
χαίροι δ' Ἀπόλλων τε καὶ ἦν ἐλοχεύσαιο Λητώ.

εἰς Λουτρά τῆς Παλλάδος

Ὅσσαι λωτροχόοι τῆς Παλλάδος ἔξιτε πάσαι,
ἔξιτε: τῶν ἵππων ἄρτι φρουασσομενῶν
τῶν ἱερῶν ἐσάκουσα, καὶ ἁ θεὸς εὐτυχὸς ἔρπειν:
σοῦσθέ νυν, ὦ ξανθαὶ σοῦσθε Πελασιγιάδες,
οὐποκ' Ἀθαναία μεγάλης ἀπενίψατο πάχεις
πρὶν κόνιν ἵππειᾶν ἐξελάσαι λαγόνων,
οὐδ' ὄκα δὴ λύθρῳ πεπαλαγμένα πάντα φέροισα
τεύχεα τῶν ἀδίκων ἦνθ' ἀπὸ γηγενέων,
ἀλλὰ πολὺ πρᾶπιστον ὑφ' ἄρματος αὐχένας ἵππων
λυσάμενα παγαῖς ἔκλυσεν Ὠκεανῶ
ἰδρῶ καὶ ῥαθάμιγγας, ἐφοίβασεν δὲ παγέντα
πάντα χαλινοφάγων ἀφρὸν ἀπὸ στομάτων.
ὦ ἴτ' Ἀχαιιάδες, καὶ μὴ μύρα μηδ' ἀλαβάστρωσ
συρίγγων αἰώ φθόγγον ὑπαξονίων,
μὴ μύρα λωτροχόοι τᾶι Παλλάδι μηδ' ἀλαβάστρωσ
οὐ γὰρ Ἀθαναία χρίματα μεικτὰ φιλεῖ
οἴσετε μηδὲ κάτοπτρον: αἰεὶ καλὸν ὄμμα τὸ τήνας
οὐδ' ὄκα τὰν Ἴδαϊ Φρυξ ἐδίκαζεν ἔριν,
οὔτ' ἐς ὀρείχαλκον μεγάλα θεὸς οὔτε Σιμοῦντος
ἔβλεψεν δῖναν ἐς διαφαινομέναν:
οὐδ' Ἥρα: Κύπρις δὲ διαυγέα χαλκὸν ἐλοῖσα
πολλάκι τὰν αὐτὰν δις μετέθηκε κόμαν:
ἃ δέ, δις ἐξήκοντα διαθρέξασα διαύλως,
οἷα παρ' Εὐρώται τοὶ Λακεδαιμόνιοι
ἀστέρες, ἐμπεράμῳς ἐνεντρίψατο λιτὰ βαλοῖσα
χρίματα, τῆς ἰδίας ἔκγονα φυταλιᾶς:
ὦ κῶραι, τὸ δ' ἔρευθος ἀνέδραμε, πρῶιον οἶαν
ἢ ῥόδον ἢ σίβδας κόκκος ἔχει χροῖαν.

τῶι καὶ νῦν ἄρσεν τι κομίζατε μῶνον ἔλαιον,
ὦι Κάστωρ, ὦι καὶ χρίεται Ἡρακλῆης:
οἴσετε καὶ κτένα οἱ παγχρύσειον, ὡς ἀπὸ χαιταν
πέξηται, λιπαρὸν σμασαμένα πλόκαμον.
ἔξιθ' Ἀθαναία: πάρα τοι καταθύμιος ἴλα,
παρθενικαὶ μεγάλων παιῖδες Ἄρεστοριδῶν:
ὠθάνα, φέρεται δὲ καὶ ἁ Διομήδεος ἀσπίς,
ὡς ἔθος Ἀργείων τοῦτο παλαιότερον:

...

Εὐμήδης ἐδίδαξε, τειν κεχαρισμένος ἱρεύς:
ὅς ποκα βωλευτὸν γνοὺς ἐπὶ οἱ θάνατον
δᾶμον ἐτοιμάζοντα φυγαῖ τειν ἱρὸν ἄγαλμα
ὠιχετ' ἔχων, Κρεῖον δ' εἰς ὄρος ὠικίαστο:
Κρεῖον ὄρος: σὲ δὲ δαῖμον ἀπορρώγεσσιν ἔθηγεν
ἐν πέτραις, αῖς νῦν οὔνομα Παλλατίδες.
ἔξιθ' Ἀθαναία περσέπτολι χρυσεοπήληξ,
ἵππων καὶ σακέων ἀδομένα πατάγωι.
σάμερον ὑδροφόροι μὴ βάπτετε — σάμερον Ἄργος
πίνετ' ἀπὸ κρανᾶν μὴδ' ἀπὸ τῶ ποταμῶ,
σάμερον αἱ δῶλαι τὰς κάλιπδας ἢ ἔς Φυσάδειαν
ἢ ἐς Ἀμυμώναν οἴσετε τὰν Δαναῶ.
καὶ γὰρ δὴ χρυσῶι τε καὶ ἄνθεσιν ὕδατα μείζας
ἤξεϊ φορβαίων Ἴναχος ἐξ ὀρέων
τάθάναι τὸ λοετρὸν ἄγων καλόν. ἀλλὰ Πελασγέ
φράζω μὴ οὐκ ἐθέλων τὰν βασιλείαν ἴδης.
ὅς κεν ἴδῃ γυμνὰν τὰν Παλλάδα τὰν πολιοῦχον,
τῶργος ἐσοψεῖται τοῦτο πανυστάτιον.
πότνι' Ἀθαναία τὴ μὲν ἔξιθι: μέσφα δ' ἐγὼ τι
ταῖσδ' ἐρέω. μῦθος δ' οὐκ ἐμός, ἀλλ' ἐτέρων.
παιῖδες, Ἀθαναία νύμφαν μίαν ἐν ποκα Θήβαις
πουλύ τι καὶ πέρη δὴ φίλατο τὰν ἑταρᾶν,
ματέρα Τειρεσίαο, καὶ οὔποκα χωρὶς ἔγεντο:
ἀλλὰ καὶ ἀρχαίων εὐτ' ἐπὶ Θεσπιέων
ἢ εἰς Ἀλίαρτον ἐλαύνοι
ἵππων, Βοιωτῶν ἔργα διερχομένα,
ἢ πὶ Κορωνείας, ἵνα οἱ τεθυωμένον ἄλσος
καὶ βωμοὶ ποταμῶι κείντ' ἐπὶ Κουραλίωι:
πολλάκις ἁ δαίμων νιν ἐῶ ἐπεβάσατο δίφρω,
οὐδ' ὄαροι νυμφᾶν οὐδὲ χοροστασίαι

ἀδεΐαι τελέθεσκον, ὅκ' οὐχ ἀγεῖτο Χαρικλώ:
ἀλλ' ἔτι καὶ τήναν δάκρυα πόλλ' ἔμενον,
καίπερ Ἀθαναΐαι καταθύμιον ἔσσαν ἐταίραν.
δὴ ποκα γὰρ πέπλων λυσομένα περόνας
ἵππῳ ἐπὶ κράναι Ἑλικωνίδι καλὰ ῥεοίσαι
λῶντο: μεσαμβρινὰ δ' εἶχ' ὄρος ἀσυχία.
ἀμφοτέραι λῶντο, μεσαμβριναὶ δ' ἔσαν ὦραι,
πολλὰ δ' ἀσυχία τῆνο κατεῖχεν ὄρος.
Τειρεσίας δ' ἔτι μῶνος ἀμᾶ κυσὶν ἄρτι γένεια
περκάζων ἱερὸν χῶρον ἀνεστρέφετο:
διψάσας δ' ἄφατόν τι ποτὶ ῥρόον ἤλυθε κράνας,
σχέτλιος: οὐκ ἐθέλων δ' εἶδε τὰ μὴ θεμιτά:
τὸν δὲ χολωσαμένα περ ὄμως προσέφασεν Ἀθάνη
ἴτις σε, τὸν ὀφθαλμῶς οὐκέτ' ἀποισόμενον,
ὦ Εὐηρείδα, χαλεπὰν ὁδὸν ἀγαγε δαίμων;
ἂ μὲν ἔφα, παιδὸς δ' ὄμματα νύξ ἔλαβεν.
ἐστάκη δ' ἀφθογγος, ἐκόλλασαν γὰρ ἀνΐαι
γώνατα καὶ φωνὰν ἔσχεν ἀμηχανία.
ἀ νύμφη δ' ἐβόασε ἴτι μοι τὸν κῶρον ἔρεξας
πότνια; τοιαῦται δαίμονες ἐστὲ φίλαι;
ὄμματα μοι τῷ παιδὸς ἀφείλεο. τέκνον ἄλαστε
εἶδες Ἀθαναΐας στήθεα καὶ λαγόνας,
ἀλλ' οὐκ ἀέλιον πάλιν ὄψεαι. ὦ ἐμὲ δειλάν,
ὦ ὄρος, ὦ Ἑλικῶν οὐκέτι μοι παριπέ,
ἦ μεγάλ' ἀντ' ὀλίγων ἐπράξασο: δόρκας ὀλέσσας
καὶ πρόκας οὐ πολλὰς φάεα παιδὸς ἔχεις.
† ἀ μὲν ἀμφοτέραισι φίλον περὶ παῖδα λαβοῖσα
† μάτηρ μὲν γοερᾶν οἶτον ἀηδονίδων
ἄγε βαρὺ κλαίοισα, θεὰ δ' ἐλέησεν ἐταίραν
καὶ νιν Ἀθαναΐα πρὸς τόδ' ἔλεξεν ἔπος
ἴδια γύναι μετὰ πάντα βαλεῦ πάλιν ὅσσα δι' ὄργαν
εἶπας: ἐγὼ δ' οὐ τοι τέκνον ἔθηκ' ἀλαόν.
οὐ γὰρ Ἀθαναΐαι γλυκερὸν πέλει ὄμματα παίδων
ἀρπάζειν: Κρόνιοι δ' ὧδε λέγοντι νόμοι:
ὅς κε τιν' ἀθανάτων, ὅκα μὴ θεὸς αὐτὸς ἔλθαι,
ἀθρήσει, μισθῷ τοῦτον ἰδεῖν μεγάλῳ.
ἴδια γύναι, τὸ μὲν οὐ παλινάγρετον αὐθι γένοιτο
ἔργον: ἐπεὶ μοιρᾶν ὧδ' ἐπένησε λῖνα,
ἀνίκα τὸ πρῶτόν νιν ἐγείναο: νῦν δὲ κομίζεω,

ὦ Εὐηρεΐδα, τέλθος ὀφειλόμενον.
 πόσσα μὲν ἄ Καδμηΐς ἐς ὕστερον ἔμπυρα καυσεῖ,
 πόσσα δ' Ἄρισταῖος, τὸν μόνον εὐχόμενοι
 παῖδα, τὸν ἀβατὰν Ἄκταίονα, τυφλὸν ἰδέσθαι.
 καὶ τῆνος μεγάλας σύνδρομος Ἀτέμιδος
 ἐσσεῖτ'· ἀλλ' οὐκ αὐτὸν ὃ τε δρόμος αἶ τ' ἐν ὄρεσσι
 ῥυσεῦνται ξυναὶ τᾶμος ἑκαβολίαι,
 ὅπ ποκα κούκ ἐθέλων περ ἴδι χαρίεντα λοετρά
 δαίμονος· ἀλλ' αὐταὶ τὸν πρὶν ἄνακτα κύνες
 τουτάκι δειπνησεῦντι· τὰ δ' υἱέος ὀστέα μάτηρ
 λεξεῖται δρυμῶς πάντας ἐπερχομένα·
 ὀλβίσταν ἐρέει σε καὶ εὐαίωνα γενέσθαι,
 ἐξ ὀρέων ἀλαὸν παῖδ' ἀποδεξαμέναν.
 ὦ ἑτάρα, τῶι μὴ τι μινύρεο· τῶιδε γὰρ ἄλλα
 τεῦ χάριν ἐξ ἐμέθεν πολλὰ μενεῦντι γέρα.
 μάντιν ἐπεὶ θησῶ νιν αἰοίδιμον ἐσσομένοισιν,
 ἧ μέγα τῶν ἄλλων δὴ τι περισσότερον,
 γνωσεῖται δ' ὄρνιχας, ὃς αἴσιος οἱ τε πέτονται
 ἧλιθα καὶ ποίων οὐκ ἀγαθαὶ πτέρυγες.
 πολλὰ δὲ Βοιωτοῖσι θεοπρόπα, πολλὰ δὲ Κάδμω
 χρησεῖ, καὶ μεγάλοις ὕστερα Λαβδακίδαις.
 δωσῶ καὶ μέγα βάκτρον, ὃ οἱ πόδας ἐς δέον ἀξεῖ,
 δωσῶ καὶ βιότῳ τέρμα πολυχρόνιον.
 καὶ μόνος, εὔτε θάνη, πεπνυμένος ἐν νεκύεσσι
 φοιτασεῖ, μεγάλω τίμιος Ἀγεσίλαι.
 ὡς φαμένα κατένευσε· τὸ δ' ἐντελές ὦ κ' ἐπι νεύσῃ
 Παλλάς, ἐπεὶ μῶναι Ζεὺς τό γε θυγατέρων
 δῶκεν Ἀθαναΐαι, πατρώια πάντα φέρεσθαι,
 λωτροχόοι, μάτηρ δ' οὔτις ἔτικτε θεάν,
 ἀλλὰ Διὸς κορυφά. κορυφὰ Διὸς οὐκ ἐπινεύει
 ψεύδεα αἰ θυγάτηρ.
 ἔρχετ' Ἀθαναΐα νῦν ἀτρεκές· ἀλλὰ δέχεσθε
 τὰν θεόν, ὦ κῶραι, τῶργον ὅσαις μέλειται,
 σὺν τ' εὐαγορίαι σὺν τ' εὐγμᾶσι σὺν τ' ὀλολυγαῖς.
 χαῖρε θεά, κάδευ δ' Ἄργεος Ἴναχίω.
 χαῖρε καὶ ἐξελάοισα, καὶ ἐς πάλιν αὐτίς ἐλάσσαις
 ἵππων, καὶ Δαναῶν κλᾶρον ἅπαντα σάω.

εἰς Δήμητρα

Τῷ καλάθῳ κατιόντος ἐπιφθέγξασθε γυναῖκες
Ἐδάματερ μέγα χαῖρε πολύτροφε πουλυμέδιμνε'.
τὸν καλάθον κατιόντα χαμαὶ θασεῖσθε βέβαλοι,
μηδ' ἀπὸ τῷ τέγεος μηδ' ὑπόθεν αὐγάσσησθε
μὴ παῖς μηδὲ γυνὰ μηδ' ἄ κατεχεύατο χαίταν,
μηδ' ὄκ' ἀφ' αὐαλέων στομάτων πτύωμες ἅπαστοι.
Ἐσπερος ἐκ νεφέων ἐσκέπατο πανίκα νεῖται;,
Ἐσπερος, ὅστε πιεῖν Δαμάτερα μῶνος ἔπεισεν,
ἀρπαγίμας ὄκ' ἄπυστα μετέστιχεν ἴχνια κώρας.
πότνια πῶς σε δύναντο πόδες φέρεν ἔστ' ἐπὶ θυμᾶς,
ἔστ' ἐπὶ τῶς μέλανας καὶ ὄπα τὰ χρύσεια μᾶλα;
οὐ πίες οὐδ' ἄρ' ἔδες τῆνον χρόνον οὐδὲ λοέσσα.
τρὶς μὲν δὴ διέβας Ἀχελώϊον ἀργυροδίαν,
τοσσακὶ δ' ἀενάων ποταμῶν ἐπέρασας ἕκαστον,
τρὶς δ' ἐπὶ Καλλιχόρῳ χαμάδις ἐκαθίσσαο φρητὶ
αὐσταλέα ἄποτός τε καὶ οὐ φάγες οὐδὲ λοέσσα.
μὴ μὴ ταῦτα λέγωμες ἂ δάκρυον ἄγαγε Δηοῖ:
κάλλιον, ὡς πολίεσσιν ἐσδότα τέθμια δῶκε:
κάλλιον, ὡς καλάμαν τε καὶ ἱερὰ δράγματα πράτα
ἀσταχύων ἀπέκοψε καὶ ἐν βόας ἤκε πατῆσαι,
ἀνίκα Τριπτόλεμος ἀγαθὰν ἐδιδάσκετο τέχνην:
κάλλιον, ὡς ἴνα καὶ τις ὑπερβασίας ἀλέηται
π ... ἰδέσθαι

Οὕπῳ τὰν Κνιδίαν, ἔτι Δώτιον ἱρὸν ἔναιον,
τεῖ δ' αὐτᾶι καλὸν ἄλσος ἐποιήσαντο Πελασγοὶ
δένδρεσιν ἀμφιλαφές: διὰ κεν μόλις ἦνθεν οἰστός:
ἐν πίτυς, ἐν μεγάλαι πετελαί ἔσαν, ἐν δὲ καὶ ὄχναι,
ἐν δὲ καλὰ γλυκύμαλα: τὸ δ' ὥστ' ἀλέκτρινον ὕδωρ

ἐξ ἀμαρᾶν ἀνέθυε. θεὰ δ' ἐπεμαίετο χώρῳ
 ὅσσον Ἐλευσίῃ, Τριόπαι θ' ὅσον ὀκκόσον Ἴνναι.
 ἀλλ' ὅκα Τριοπίδαισιν ὁ δεξιὸς ἄχθετο δαίμων,
 τουτάκις ἂ χειρῶν Ἐρυσίχθονος ἄψατο βολά:
 σεύατ' ἔχων θεράποντας ἐείκοσι, πάντας ἐν ἀκμᾷ,
 πάντας δ' ἀνδρογίγαντας ὄλαν πόλιν ἀρκίος ἄραι,
 ἀμψότερον πελέκεσσι καὶ ἀξίνοισιν ὀπλίσσας
 ἐς δὲ τὸ τᾶς Δαμάτρος ἀναιδέες ἔδραμον ἄλσος.
 ἦς δὲ τις αἴγειρος, μέγα δένδρεον αἰθέρι κῦρον,
 τῷ ἔπι ταὶ νύμφαι ποτὶ τῶνδ' ἐπιόωντο,
 ἂ πρᾶτα πλαγεῖσα κακὸν μέλος ἴαχεν ἄλλαις.
 αἴσθετο Δαμάτηρ ὅτι οἱ ξύλον ἱερὸν ἄλγει,
 εἶπε δὲ χωσαμένα ἴς μοι καλὰ δένδρεα κόπτει;
 αὐτίκα Νικίππαι, τὰν οἱ πόλις ἀράτειραν
 δαμοσίαν ἔστασαν, εἰσάτο, γέντο δὲ χειρὶ
 στέμματα καὶ μάκωνα, κατωμαδίαν δ' ἔχε κλαῖδα.
 φᾶ δὲ παραψύχοισα κακὸν καὶ ἀναιδέα φῶτα
 ἔτεκνον, ὅτις τὰ θεοῖσιν ἀνειμένα δένδρεα κόπτεις,
 τέκνον ἐλίνυσον, τέκνον πολὺθεστε τοκεῦσι,
 παῦεο καὶ θεράποντας ἀπώτρεπε, μὴ τι χαλεφθῆι
 πότνια Δαμάτηρ, τᾶς ἱερὸν ἐκκεραΐζεις'.
 τὰν δ' ἄρ' ὑποβλέψας χαλεπώτερον ἢ ἐκυναγὸν
 ὤρεισιν ἐν Τμαρίοισιν ὑποβλέπει ἄνδρα λέαινα
 ὠμοτόκος, τᾶς φαντὶ πέλειν βλοσυρώτατον ὄμμα,
 ἄχζε' ἔφα ἰμή τοι πέλεκυν μέγαν ἐν χροῖ παξῶ.
 ταῦτα δ' ἐμὸν θησεῖ στεγανὸν δόμον, ὦ ἐνὶ δαίτας
 αἰὲν ἐμοῖς ἐτάροισιν ἄδην θυμαρέας ἀξῶ.
 εἶπεν ὁ παῖς, Νέμεσις δὲ κακὰν ἐγράψατο φωνὰν.
 Δαμάτηρ δ' ἄφατόν τι κοτέσσατο, εἰσάτο δ' ἂ θεύς:
 ἴθματα μὲν χέρσω, κεφαλὰ δὲ οἱ ἄψατ' Ὀλύμπω.
 οἱ μὲν ἄρ' ἠμιθνήτες, ἐπεὶ τὰν πότνιαν εἶδον,
 ἐξαπίνας ἀπόρουσαν ἐνὶ δρυσὶ χαλκὸν ἀφέντες.
 ἂ δ' ἄλλως μὲν ἔασεν, ἀναγκαίαι γὰρ ἔποντο
 δεσποτικὰν ὑπὸ χεῖρα, βαρὺν δ' ἀπαμείψατ' ἀνακτα
 ἄναι ναί, τεύχεο δῶμα κύον κύον ὦ ἐνὶ δαίτας
 ποιησεῖς: θαμινὰ γὰρ ἐς ὕστερον εἰλαπῖναι τοι.
 ἂ μὲν τόσος εἰποῖς Ἐρυσίχθονι τεύχε πονηρὰ.
 αὐτίκα οἱ χαλεπὸν τε καὶ ἄγριον ἔμβαλε λιμὸν
 αἰθῶνα κρατερόν, μεγάλα δ' ἐστρεῦετο νοῦσῳ.

σχέτλιος, ὅσσα πάσαιτο τόσων ἔχεν ἡμερος αὔτις.
εἵκατι δαῖτα πένοντο, δωδέκα δ' οἶνον ἄφυσσον:
τόσσα Διώνυσον γὰρ ἅ καὶ Δάματρα χαλέπτει:
† καὶ γὰρ τῆι Δάματρι συνωργίσθη Διόνυσος,
οὔτε νιν εἰς ἐράνωσ οὔτε ξυνδείπνια πέμπον
αἰδόμενοι γονέες, προχανὰ δ' εὐρίσκετο πᾶσα.
ἦνθον Ἴτωνιάδος νιν Ἀθαναίας ἐπ' ἄεθλα
Ὀρμενίδαὶ καλέοντες: ἀπ' ὧν ἀρνήσατο μάτηρ
οὐκ ἔνδοι, χθιζὸς γὰρ ἐπὶ Κραννῶνα βέβακε
τέλθος ἀπαιτησῶν ἑκατὸν βόας'. ἦνθε Πολυξῶ,
μάτηρ Ἀκτορίωνος, ἐπεὶ γάμον ἄρτυε παιδί,
ἀμφότερον Τριόπαν τε καὶ υἷα κικλήσκοισα.
τὰν δὲ γυνὰ βαρύθυμος ἀμείβετο δάκρυ χέοισα
ἔνιταί τοι Τριόπας, Ἐρυσίχθονα δ' ἤλασε κήπος
Πίνδον ἀν' εὐάγκειαν, δ' δ' ἔννεα φάεα κέϊται'.
δειλαία φιλότεκνε, τί δ' οὐκ ἐψεύσαο, μᾶτερ;
δαίνυεν εἰλαπίναν τις: ἔν ἀλλοτρίοις Ἐρυσίχθων'.
ἀγετό τις νύμφαν: Ἐρυσίχθονα δίσκος ἔτυπεν,
ἢ ἔπες' ἐξ ἵππων', ἢ ἔν Ὀθρυῖ ποίμνι' ἀμιθρεῖ'.
ἐνδόμυχος δῆπειτα πανάμερος εἰλαπιναστάς
ἦσθε μυρία πάντα: κακὰ δ' ἐξάλλετο γαστήρ
αἰεὶ μᾶλλον ἔδοντι, τὰ δ' ἐς βυθὸν οἶα θαλάσσας
ἀλεμάτως ἀχάριστα κατέρρεεν εἶδατα πάντα.
ὡς δὲ Μίμαντι χιών, ὡς ἀελίω ἐνὶ πλαγγῶν,
καὶ τούτων † ἔτι μείζον ἐτάκετο μέσφ' ἐπὶ νευράς:
δειλαίω ἴνές τε καὶ ὀστέα μῶνον ἔλειφθεν.
κλαῖε μὲν ἂ μάτηρ, βαρὺ δ' ἔστενον αἰ δὴ ἀδελφαί
χῶ μαστὸς τὸν ἔπωνε καὶ αἰ δέκα πολλάκι δῶλαι.
καὶ δ' αὐτὸς Τριόπας πολιαῖς ἐπὶ χεῖρας ἔβαλλε,
τοῖα τὸν οὐκ αἴοντα Ποσειδάωνα καλιστρώων:
ἔψευδοπάτωρ ἰδὲ τόνδε τεοῦ τρίτον, εἶπερ ἐγὼ μὲν
σεῦ τε καὶ Αἰολίδος Κανάκας γένος, αὐτὰρ ἐμεῖο
τοῦτο τὸ δέιλαιον γένετο βρέφος: αἶθε γὰρ αὐτόν
βλητὸν ὑπ' Ἀπόλλωνος ἐμαὶ χέρες ἐκτερέϊξαν:
νῦν δὲ κακὰ βούβρωσις ἐν ὀφθαλμοῖσι κᾶθηται.
ἢ οἱ ἀπόστασον χαλεπὰν νόσον ἢ ἐν αὐτὸς
βόσκε λαβῶν: ἀμαὶ γὰρ ἀπειρήκαντι τράπεζαι.
χῆραι μὲν μάνδραι, κενεαὶ δὲ μοι αὔλιες ἤδη
τετραπόδων, ἤδη γὰρ ἀπαρνήσαντο μάγειροι.'

ἀλλὰ καὶ οὐρῆας μεγαλᾶν ὑπέλυσαν ἀμαξᾶν,
 καὶ τὰν βῶν ἔφαγεν, τὰν Ἑστία ἔτρεφε μήτηρ,
 καὶ τὸν ἀεθλοφόρον καὶ τὸν πολεμήιον ἵππον,
 καὶ τὰν αἴλουρον, τὰν ἔτρεμε θηρία μικκά.
 μέσφ' ὄκα μὲν Τριόπαο δόμοις ἐνὶ χρήματα κείτο,
 μῶνοι ἄρ' οἰκεῖοι θάλαμοι κακὸν ἠπίσαντο.
 ἀλλ' ὄκα τὸν βαθὺν οἶκον ἀνεξήρηναν ὀδόντες,
 καὶ τόχ' ὁ τῷ βασιλῆος ἐνὶ τριόδοισι καθῆστο
 αἰτίζων ἀκόλως τε καὶ ἔκβολα λύματα δαιτός.
 Δάματερ, μὴ τῆνος ἐμὶν φίλος, ὅς τοι ἀπεχθής,
 εἴη μηδ' ὁμότοιχος: ἐμοὶ κακογείτονες ἐχθροί.
 αἴσατε παρθενικαί, καὶ ἐπιφθέγξασθε τεκοῖσαι
 ἀματερ μέγα χαῖρε πολύτροφε πουλυμέδιμνε'.
 χῶς αἰ τὸν κάλαθον λευκότριχες ἵπποι ἄγοντι
 τέσσαρες, ὡς ἀμὶν μεγάλα θεὸς εὐρυάνασσα
 λευκὸν ἔαρ, λευκὸν δὲ θέρος καὶ χειμᾶ φέροισα
 ἤξει καὶ φθινόπωρον, ἔτος δ' εἰς ἄλλο φυλαξεῖ.
 ὡς δ' ἀπεδίλωτοι καὶ ἀνάμπυκες ἄστου πατεῦμες,
 ὡς πόδας, ὡς κεφαλὰς παναπηρέας ἔξομες αἰεῖ.
 ὡς δ' αἰ λικνοφόροι χρυσῷ πλέα λίκνα φέροντι,
 ὡς ἀμέσ τὸν χρυσὸν ἀφειδέα πασαίμεσθα.
 μέσφα τὰ τᾶς πόλιος πρυτανήια τὰς ἀτελέστως,
 τὰς δὲ τελεσφορέας ποτὶ τὰν θεὸν ἄχρις ὀμαρτεῖν,
 αἴτινες ἐξήκοντα κατώτεραι: αἰ δὲ βαρεῖαι
 χᾶτις Ἐλειθυῖαι τείνει χέρα χᾶτις ἐν ἄλγει,
 ὡς ἄλις, ὡς αὐτᾶν ἱκανὸν γόνυ: ταῖσι δὲ Δηῷ
 ὄσσει πάντ' ἐπίμεστα καὶ ὡς ποτὶ ναὸν ἴκωνται.
 χαῖρε θεὰ καὶ τάνδε σάω πόλιν ἐν θ' ὀμονοῖαι
 ἐν τ' εὐηπελῖαι, φέρε δ' ἀγρόθι νόστιμα πάντα:
 φέρβε βόας, φέρε μᾶλα, φέρε στάχυν, οἷσε θερισμόν,
 φέρβε καὶ εἰράναν, ἴν' ὄς ἄροσε τῆνος ἀμάση.
 ἴλαθί μοι τρίλλιστε μέγα κρείοισα θεάων.